




# శ్రీ రామకృష్ణ త్రబ

గణపత, మే-నందన, వైశాఖము

సంపుటము ర

పంపిక గది



శ్రీ రామకృష్ణ మఠము, మైలాపూరు  
చెన్నపురి

# విషయ సూచిక

ప్రారంభ	...	...	...	౨౮౧
శ్రీ రామకృష్ణ వచనామృతము—‘సు.’	...	...	...	౨౮౨
శ్రీ బుద్ధభగవానుడు	...	...	...	౨౮౩
శ్రీ వివేకానంద సంభాషణలు—అనువాదకుడు : శ్రీ పిన్నింటి శుబ్బారావు	...	...	...	౨౯౦
లక్ష్మీమణిదేవి—శ్రీ దుర్వాసి రామకృష్ణారావు, బి. ఏ.	...	...	...	౨౯౫
సమస్తజీవులను సర్వాంతరవ్యాపియు రూపరహితుడు సగు భగవంతుని స్వరూపములు—శ్రీ నాలు సరసింగరావు	...	...	...	౨౯౮
తత్త్వసాక్షాత్కారము—అనువాదం : శ్రీ సోలగ్రామ కాశీవిశ్వనాథశర్మ	...	...	...	౩౦౦
శ్రీ తురీయానంద లేఖావళి	...	...	...	౩౦౫
రాయలసీమ తొమ్మిదివారణాయందు శ్రీరామకృష్ణ సేవాసంఘ సహాయోద్యమము...	...	...	...	౩౦౭

## శ్రీ రామకృష్ణ ప్రభ

చందాదారులకు

౧. పత్రిక ప్రతిమాసము 20-వ తేదీన వెలువరింపబడును. ఒక వారము, పదిగోజులు చొచ్చి ప్రతి మాస ఆందకపోయినయెడల ఉత్తరము వ్రాయుట.

౨. సంవత్సర చందా రు. 3 లు మాత్రమే. జనవరి నెల నుండిగాని జూలై నెల నుండిగాని చందాగారు లుగఁ జేరవచ్చును. ఇతర మాసములలోఁ జేరదలచు వారికి జనవరి నెల నుండిగాని జూలై నెల నుండిగాని సంచికలు చేర్చిపంపబడును. విడిప్రతి రూ. ౦—౬—౦ లు. హిగ్గిన్స్ వాచింగ్ వారి స్టాల్లోఁ గాని, మీ పత్రిక ఏజెంటును గాని ఆశాగుడు.

౩. ఉత్తర ప్రత్యుత్తరములు పీలైనంతవఱకు ఇంగ్లీషున వ్రాయుచు గొ చందాదారు సంఖ్య ను గాన రింపుడు. ఉత్తరములను “మేనేజరు, శ్రీరామకృష్ణప్రభ” అను చిరునామాకు వ్రాయుడు.

౪. చిరునామాయందు ఎట్టిమాన్యుస్క్రిప్టును 10-వ శాఖకు ముంగుగా మా కార్యాలయమునకుఁ జెలపవలయును. లేనిచో, పత్రిక పూర్వపు చిరునామాకే పంపబడును.

### వ్యాసకర్తలకు

౧. కేవలము నైతిక ధార్మిక వైజ్ఞానిక విషయములైన వ్యాసములేకాక, సాహిత్యమునను కవిత్వమున నును సంబంధించిన ఏ వ్యాసములైనను బంపవచ్చును. సులభ సుందరమగు గ్రాంథికభాషలో వ్రాయవలయును.

౨. వ్యాసములు అచ్చులో నూఁడు పుటలకు మించరాదు. ప్రతి నెల మొదటి తేదీకి వ్యాసములు చూతు అందవలెను.

౩. వ్యాసములను, విమర్శకుఁ బంపు గ్రంథములను, వినియముగఁ బంపెడి పత్రికలను “సంపాదకుడు, శ్రీరామకృష్ణ ప్రభ శ్రీరామకృష్ణ మిషన్ స్టాడెంట్స్ హోమ్, మైలాపూరు, చెన్నపురి” అను చిరునామాను వ్రాసి పంపవలెను.

౪. వ్యాసము తిరుగఁ బంపబడవలయుననుచోఁ దగు పోస్టేజి చేర్చి పంపవలయును.



# శ్రీరామకృష్ణ ప్రభ

సంపుటము ౮ } ౧౯౫౨ - మే : : సందన - వైశాఖము { సం-చిక ౧౧

## ప్రార్థన

కల్యాణానాం నిధానం కలిమలమథనం పావనం పావనానాం  
పాధేయం యన్ముముక్షోః సపది పరపదప్రాప్త ప్రాప్తయే ప్రస్థితస్య  
విశ్రామస్థానమేకం కవివరవచసాం జీవనం సజ్జనానాం  
బీజం ధర్మద్రుమస్య ప్రభవతు భవతాం భూతయే రామనామ ॥

ధర్మవృక్షమునకు బీజమైనదియు, సకలశుభములకు పుట్టినిల్లయినదియు, కలిమలధ్వంస  
కారియైనదియు, పావనముచేయగలవానినన్నింటిని పావనముచేయగలిగినట్టిదియు, శీఘ్రముగా  
పరమపదాభిలాషులగు ముముక్షువులకు ఆహారసదృశమును, కవివరుల వాక్కులకు విశ్రామ  
స్థానమైనదియు, సజ్జనులకు జీవమైనట్టిదియు నగు శ్రీరామనామము మీ యందరికి సంతోషము  
నిచ్చుగాక.





# శ్రీ రామకృష్ణ వచనామృతము — 'మ.'

.28 నవంబరు, 1883.

కేశవుని కమలకుటీరమునుండి దక్షిణేశ్వర మునకు పోవుచు దారిలోనుండిన జయగోపాల సేనుని ఇంటశ్రీరామకృష్ణగురుదేవుడు కొంత కాలము విడిసెను. అప్పటికి సుమారు రాత్రి 7 ఘంటలయ్యెను.

జయగోపాలుని యింట అతని బంధువులు, మిత్రులు వేచియుండిరి. శ్రీవారు రాగానే జయగోపాలుని సహోదరుడైన వైకుంఠుడు, “అయ్యా! మేము సంసారము, మా కేదైన తగిన ఉపదేశ మీయవలెను” అని ప్రార్థించెను.

శ్రీరామ:—భగవంతుని తెలిసికొని, ఒక చేతిని ఆయన పాదపద్మములందుంచి మరియొక చేతితో సంసారకార్యములను నిర్వహింపుము.

వైకుంఠుడు:—అయ్యా! సంసారము మిథ్యయా?

శ్రీరామ:—ఎంతకాలమువరకు మనము ఆయనను గుర్తింపలేకున్నామో అంతవరకు మిథ్య. అంతవరకు మనుష్యుడు ఆయనను మరచి, ‘నాది, నాది’ అనుకొనుచుండును. మాయచే కట్టువడి కామకాంచనములకు వశుడై ఇంకను మునిగిపోవును. మాయచే మానవుడు చెప్ప లేని అజ్ఞానిగా మారి తప్పుకొనిపోవుటకు మార్గమున్నప్పటికి తప్పుకొనలేడు.

ఒకపాట గలదు: దాని భావమిది:

“మహామాయయొక్క శక్తి ఎంత యద్భుతమైనది! బ్రహ్మ విష్ణువులే గ్రహింపరానిది. అచైతన్యజీవులేమి గ్రహింపగలరు.

చిన్నకాలువ త్రవ్వి దోసె అచ్చట పెట్టబడును. మినము దానిలోనికి దూరి తిరిగివచ్చుటకు మార్గమున్నప్పటికి బయటకురాదు.

పట్టుపురుగు తాను చేసికొనిన పంజరము నందే పడి చచ్చును కాని తప్పించుకొనదు.

మహామాయయొక్క పంజరము చాల విచిత్రమైనది.”

మీరందరూ స్వయముగా సంసారము మిథ్యయని గ్రహించుచున్నారు. ఈ విధముగా తలంపుము. ఎందరో వచ్చిరి, ఎందరో పోయిరి. కొందరు వుట్టిరి, చచ్చిరి. ఈ ప్రపంచము ఇప్పుడున్నది, మీదనుండదు. అశాశ్వతమైనది. ఎవరిని ఇప్పుడు ‘మావారు, మావారు’ని చెప్పుచున్నావో వారు కండ్లుమూసికొన్న ఋణానుబంధము తీరును. దగ్గరచుట్టము లెవరు లేక పోయినప్పటికి, మనుమనికొరకు కాశీకికూడ పోవరు. ‘అయ్యా! నా హరునికి ఏమి సంభవించునో యని వారి భయము. ఇట్టి సంసారము మిథ్య, అనిత్యము.’

ఒకరు:—అయ్యా! సంసారమే మిథ్యయెనచో ఏల నేను ఒకచేతితో ఈశ్వరుని మరొకచేతితో సంసారమును పట్టుకొనవలెను.

శ్రీరామ:—ఆయనను కనుగొనిన పిమ్మట సంసారములో నుండిన అది అనిత్యముకాదు. దీనిని ఉదాహరించు పాట యొకటి గలదు.

(పాట భావము)

ఓ మనస్సా! నీవు కృషికర్మ నెఱుగవు. ఇట్టి మానవజ్ఞేత్రము నీ యెదుటబడియున్నది.

కృషిచేసిన బంగారము వండగలదు, కాళీనామముతో కంచెగట్టినచో నీ చేను భద్రముగా నుండగలదు. ఆ ముక్తకేశి (కాళీదేవి) గట్టి కంచెను యముడునైతము దాటజాలడు, నేడో శతాబ్దానంతరమో నీ భూమియంతయు జపిచేయబడును, కావున ఏకమనస్కవై కోతకోసి పంటను నిలుసేర్చుము, గురుదత్తబీజమును వెదవెట్టి భక్తి వారిని పారింపుము, అది కష్టమయినచో రామప్రసాదు సహాయము నభిలషింపుము.

శ్రీరామ:—పాటను వింటివా? కాళీనామమున కంచెగట్టినచో నీ పొలమున కేభయమును లేదట, భగవచ్చరణాగతుడవుగమ్ము. సకలమును నీకు లభించును, ఆ ముక్తకేశి కంచెగట్టియైనది, దానిని యముడునయితము సమీపింపజాలడు, గట్టి కంచె, భగవానుని బడయగలిగినచో సంసార మసారముగా గోచరించును, ఆయనను గనుగొనగలవారు జీవజగత్తంతయు భగవత్స్వరూపమే యని గ్రహింపగలరు, నీవు పిల్లలకు భోజనమిడుచున్నను సాక్షాత్ శ్రీకృష్ణ భగవానునకు నివేదనమిడుచున్నట్లు నీ మనస్సున భావింపవలయును, తల్లిదండ్రులను దేవిదేవరలవలె గౌరవించి సేవింపవలయును, భగవద్జ్ఞానము సిద్ధించిన తరువాత సంసారమున నున్నపుడు భార్యతో నైహికసంబంధముండనేరదు, ఇరువురును భక్తులగుదురు, కేవలము భగవద్విషయమే మాటాడుదురు, భగవన్నామాలాపమే వారికి రుచించును, భక్తుల సేవితరు, సర్వభూతములందును భగవానుడే విరాజిల్లుచున్నట్లు సమస్తమునందును ఆయనను సేవితరు.

ఒకవ్యక్తి:—అయ్యా! ఇట్టి భార్యాభర్తలివు డెచ్చటను గనుపింపరే?

శ్రీరామ:—ఉన్నాడు; కాని చాలతక్కువ, విషయానక్తులగువా రిట్టివారిని త్వరలో గనుగొనజాలరు, అయినను ఇది జరుగవలయునన్న భార్యాభర్తలిరువురును సజ్జనులు కావలయును, ఇరువురును భగవదానందమును బడయగలిగినపుడే యిది సాధ్యమగును, దీనితోబాటు భగవత్కృపయు నత్యంతావశ్యకము, అది లేనిచో నెల్లప్పుడు సభిప్రాయభేదము గలుగుచుండును, అప్రహేళకరినివిడిచి యొకరుండవలసివచ్చును, ఇరువురును ఏకీభవింపజాలనిచో చాల కష్టము కలుగును, భార్య రేయింబవల్లిట్లు పలుకుచుండును: 'అయ్యా! తండ్రి నన్నీమనువేల యిచ్చెను? నాకా, భోజనములేదు, పిల్లలకును లేదు, చీరలా అసలే లేవు, పిల్లలకు బట్టలు లేవు, ఒక్కనగయైనను లేదు, నీవు నన్నేమి సుఖపెట్టితివి? కండ్లుమూసికొని యెల్లప్పుడు 'దేవుడా, దేవుడా' యని జపించుచున్నావు, ఇక నీ యీపిచ్చిపనులు చాలునులే.'

ఒకభక్తుడు:—ఇట్టి యాటంకములు గలవు, అంతేగాదు, బిడ్డలుగూడ దుండగీండుగావచ్చును, ఇంకను ఎన్నెన్నియో యాపదలు గలవు, అయితే మాకుపాయమేది?

శ్రీరామ:—సంసారముననుండి భక్తిసాధన సలుపుట చాలకష్టము, ఎన్నియో యాటంకములు కలుగుచుండును, మీకు డెలియని దేమున్నది? రోగము, శోకము, దారిద్ర్యము, ప్రీతివాదము, దుష్టసంతతి—ఇట్టివనేకము, కాని ఉపాయము లేకపోలేదు, అప్పుడప్పుడు నిర్జనస్థలమునకుబోయి భగవత్సార్థగ్రామమున వలయును, భగవత్సాక్షాత్కారమునకై ప్రయత్నింపవలయును.

ఒకడు:—అట్లయిన ఇల్లునదలిపోవలయునా యేమి?

శ్రీరామ:—సంపూర్తిగా(మూలముట్టుగా) కాదు, నీ కవకాశము లభించినపుడెల్ల ఒండు రెండు దినములు నీవు నిర్జనస్థలమున గడుప వలయును, అపుడు నీకు సంసారముతో నెట్టి సంబంధము నుండగూడదు. ఎట్టి విషయానకు లతోగూడ సాంసారిక ప్రసంగములు చేయరాదు, అట్టి నిర్జనవాసము లభింపనిచో సాధు సంగమ మాచరింపుము.

ఒకడు:—సాధువు నెట్లు గుర్తింపగలను?

శ్రీరామ:—ఎవరి మనఃప్రాణములు అంత రాత్మయగు భగవానునితో లయమగునో అతడే సాధువు, కామకాంచన త్యాగియే సాధువు, సాధువు తనభార్యను ఐహికదృష్టితో జూడక ఆంతరంగికదృష్టితో జూచును, అతడు స్త్రీల మధ్య నుండవలసినపుడు వారలను దనతల్లివలె జూచుచు పూజించును, భగవచ్చింతనము గావించువాడే సాధువు, అతడు భగవదన్యవిషయమును మాటాడడు, సకలభూతములందును భగవానుడే యున్నాడని తలచి వానిని సేవించును.

ఒకడు:—నిర్జనస్థలములం దెల్లప్పుడు నుండవలయునా?

శ్రీరామ:—బాటల కిరువైపులనున్న చెట్లను జూచియున్నావుగదా? అవి చిన్నవిగా నున్నపుడు వానిచుట్టును కంచె పాతవలయును, లేనిచో గొడ్లు మేకలు ఆ మొక్కలను దిని వేయును, మొక్క ప్రాసయిన తరువాత కంచె అవసరములేదు, ఏనుగును గట్టినను ఆ చెట్టు విరుగదు, నీవునస్సుగూడ అట్లే దృఢము గావింపగలిగిన పిదప నే భయమును లేదు, వివేకివగుటకు ప్రయత్నింపుము, అరచేతితో నూనెనంటి పనసపండును కోయుము, అపుడు ఆ పాలు నీ చేతికంటదు.

ఒకడు:—వివేకమనగా నేమి?

శ్రీరామ:—భగవంతుడే సత్తు, తక్కిన దెల్ల నసత్తు, ఇదియే విచారము, సత్తనగా నిత్యనస్తువు, అసత్తు అనిత్యమయినది, వివేకము గలవాడు భగవానుడే సద్వస్తువనియు మిగిలిన దెల్ల నసత్తనియు గ్రహించును, వివేకోదయము కాగానే భగవద్దర్శన కుతూహలము గలుగును, అసత్తును ప్రేమించినచో అనగా శరీరసుఖము, గౌరవము, ధనము—వీనిని ప్రేమించినచో సత్స్వరూపుడైన భగవంతుని దెలియవలయునన్న యభిలాషయే కలుగదు, సదసద్విచార బుద్ధి కలిగినంతనే భగవదన్వేషణాభిలాష పొడమును, ఈ పాట వినుము.

(పాట భావము)

ఓ మనస్సా! ఒకమారు మికారుసోవుదము రమ్మ, కాళియను కల్పవృక్షముక్రింద నాలుగు విధములగు ఫలముల బడయుదువు, ప్రవృత్తి నివృత్తి యను నీ భార్యలిరువురలో నివృత్తిని నీతో దీసికొనిపొమ్ము, దానిపుత్రుడగు వివేకుని తత్త్వజ్ఞుడను జెప్పుమనుము, ఓ మనసా! శుచి యశుచులను గమనింపక నిరువైపుల వాని నుంచుకొని నీవు హాయిగా నిద్రింపగలవు, వీరిరువురను సంతోషపెట్టి యాకయింట నుంచగలిగినచో తల్లి శ్యామాదేవిని సొందగలవు, అహంకారము, అవిద్య యను నీ తలిదండ్రులను బారద్రోలుము, మోహము నిన్ను గుంటలోబడద్రోయ దలంచినచో ధైర్యమువిడువక పటుత్వముతోనుండుము, భర్తాధర్మము లను రెండు మేకలను అల్ప దృష్టితో నురికంబమునకు కట్టిపెట్టుము నీ మాటనుమీరినచో వానిని జ్ఞానఖండమునకు బలినిమ్ము, ప్రథమభార్య పుత్రులకు దూరమునుండియే యుపదేశింపుము, చారు విననిచో జ్ఞానసింధువున ముంచివేయుము, రామప్రసా దిట్లు వలుకు

చున్నాడు: 'నామాట విన్నచో యమునికడ తగుజవాచివ్వగలవు. తమ్ముడా, అవుడే నేనును సంతసించి నీవు నాప్రియుడవనియు నానుచో నురూపుడవనియు తలంతును.'

శ్రీరామ:— మనోనివృత్తిగలిగిననే వివేకము పొడమును. అవుడు తాత్త్వికవిషయములన్నియు మనస్సున నాటును. అవుడే మనస్సు కాళితరువును జేర నిష్టపడును. ఆ కల్పవృక్షము నీడను జేరినచో నాలుగురకములగు పండ్లను నీవు పొందుదువు. అందుకొఱకు నీవు ప్రయత్నింప నవసరములేదు. అవి ధర్మార్థ కామ మోక్షములు. భగవానుని పొందగలిగినచో సాంసారిక జీవనావసరములగు చతుర్విధ పురుషార్థములు కోరినవారికి లభింపగలవు.

ఒకడు:—అయినచో సంసారము మాయయని వచింతు రేల?

శ్రీరామ:— మానవుడు భగవత్సాక్షాత్కారమును బడయనంతవఱకును 'నేతి, నేతి' మార్గముననుసరించి సర్వమును దృఢింపవలయును. భగవల్లాభానంతరము సర్వమును భగవత్స్వరూపముగా గోచరించును. అవుడు భగవానుడు, మాయ, జీవ జగత్తు—ఈ సమస్తమును ఒకటిగా కనిపించును. మారేడుపండు తొక్క, గుంజ, గింజలు మున్నగువానిని వేఱు పఱచితిమనుకొనుము, 'ఈ మారేడుపండు బరు వెంత'యని ఎవరయిన నిన్నడిగినచో వట్టి గుంజనే తూచెదవా? పండుబరువు కావలయునన్నచో అన్నిభాగములను కలిపియే తూచవలయును. తొక్కయే జగత్తు. గింజలే జీవములు. విచారించునపుడు జీవులు జగత్తు ఇవి రెండును అనాత్మవస్తువులని వచింతువు. లోని గుంజనే సారమని వచింతువు. తొక్క గింజలు అసారములని తోచును. ఇట్టి విచారము ముగి

సినపిదప నివియన్నియు నా ఫలముయొక్క భాగములేయని తెలియును. ఏ సదృస్తువుతో గుంజ తయారైనదో దానితోడనే తొక్కయు గింజలును నుత్పన్నములయినవని గ్రహింతువు. మారేడుపండును పూర్తిగా తెలిసికొనదలచినచో వీనినన్నింటిని దెలిసికొందువు. ఇంతయును అనులోమవిలోమములవంటిది. వెన్న మజ్జిగకు చెందినది. మజ్జిగ వెన్నకు చెందినది. మజ్జిగ కలిగినచో వెన్నయు కలిగియుండవలయును. వెన్న కలిగియున్నచో మజ్జిగయు కలిగియుండవలయును. ఆత్మయున్నచో అనాత్మయు నున్నది. నిత్యవస్తువునకే లీలయు చెందును లీల దేనిదో అదియే నిత్యవస్తువు. భగవద్రూపమున గోచరించువారిచే జీవజగత్తు. భగవత్ జ్ఞానము గలిగినవారికి భగవానుడే ఈ సమస్తముగా నాయెనన్నవిషయము స్ఫురించును. తల్లి, తండ్రి, సంతానము, ఇరుగుపొరుగు, జీవ జంతువులు మంచిచెడ్డ, శుచి యశుచి—ఇట్టి వన్నియును.

ఒకడు:—అయినచో పాపపుణ్యములేలేవా?

శ్రీరామ:—ఉన్నవి; లేవు. భగవంతుడు మనకు అహంతత్త్వమును నట్టిపెట్టినచో భేద బుద్ధినిగూడ నుంచును. పాపపుణ్యముల జ్ఞానమునుగూడ నుంచును. ఆయనఅహంకారమును వెలిచేసినచో అట్టివారు పాపపుణ్యముల కతీతులగుదురు. భగవద్దర్శనము కలుగనంతవఱకును భేదబుద్ధి మంచిచెడ్డలు వీనిజ్ఞానముండియే యుండును. ఉండక తప్పదు. నీవు 'నాకు పుణ్య పాపములు సమానములయినవని భగవదీచ్ఛాను సారమే నేను నడుచుకొనుచున్నాను.' అని నోటితోపలుకవచ్చును. కాని నీవన్నియు వట్టి మాటలేయని నీకు దెలియును. పాప మాచరించుచో నీ మనస్సు అల్లలాడిపోవును. భగవ

ద్వర్షనానంతరము ఆయన వలయునన్నచో నిన్ను భగవద్దాసుడను భావముననుంపవచ్చును. ఆ స్థితియందు 'నేను దాసుడను నీవు ప్రభువవు' అని నీవు పలుకుదువు. భగవత్కథా ప్రసంగము, భగవత్సంబంధములగు కార్యములే నీకు ప్రీయతమములగును. భగవద్విముఖుల సహవాసము నీవు భరింపజాలకుండువు. భగవత్సంబంధములేని పనియేదియు నీకు నచ్చదు. చూచితివా యిచ్చటను భగవానుడు భేదబుద్ధిని భక్తునియందుంచుచున్నాడు.

ఒకడు:—అయ్యా! భగవద్జ్ఞానమును పొంది సంసారమున నుండమనిపలుకుచున్నాడు. ఆయన నట్లు తెలిసికొనగలమా?

శ్రీరామ:—ఆయనను ఇంద్రియములవలనను తాకిక మనస్సువలనను దెలియజాలము. విషయ వాసనారహితమై పవిత్రమైన మనస్సు వలననే భగవానుని దెలియగలము.

ఒకడు:—భగవానుని ఎవరు దెలియగలరు?

శ్రీరామ:—నిజమే. ఎవరు భగవానుని సంపూర్ణముగా దెలియగలరు? మనకావశ్యకమగువఱకు గుర్తించినచో చాలును. బావియందలి నీ రంతటితో మనకు పనియేమి? చెంబెడు నీళ్లతో మనపని సరిపడును. పంచదార కొండను జేరిన చీమకు కొండతో పనియేమి? ఒకటి రెండు కణములతో దానికడుపు నిండును గదా!

ఒకడు:—మే మెల్లరము జ్వరపీడితులము, చెంబెడు నీళ్లతో మాపనియెట్లు పూర్తియగును

భగవానుని సంపూర్ణముగా మేము గ్రహింప వలయునని తలంచుచున్నాను.

రామ:—నిజమే, నీ జ్వరమునకుగూడ మందుగలదు.

ఒకడు:—అయ్యా! ఆ ఔషధమేది?

రామ:—సాధు సాంగత్యము భగవత్సామ గుణ కీర్తనము, భగవత్ప్రార్థన-ఇదియే. నేను దేవినిట్లు ప్రార్థించువాడను. 'తల్లీ, నాకు జ్ఞానమక్కరలేదు. నీ జ్ఞానాజ్ఞానముల దీసికొనుము. నీ పాదపద్మములందలి శుద్ధ భక్తిని నాకిమ్ము. నా కితరమేమియు నవసరము లేదు.'

రోగానుకూలమగు నౌషధము, గీతయందు భగవానుడు, 'అర్జునా! నీవు నన్ను శరణు జొరుము. సకలపాపములనుండియు నిన్ను విముక్తుని జేయుదును' అని పలికియున్నాడు. నీవు భగవానుని శరణుజొచ్చిన ఆయన నీకు సద్బుద్ధిసంగును. నీ భారమంతయు తానే భరించును. అప్పుడు నీ జ్వరము మాయమగును. ఈ సాధారణ బుద్ధితో ఆయనను దెలియగలమా? సేరెడుచెంబుతో నాలుగుసేర్ల పాలనెట్లు కొలువగలము? ఆయన స్వయముగా మనకు గోచరింపనిచో మన మాయన నెట్లు తెలియగలము? అందువలననే ఆయన శరణాగతుడవు కమ్మని చెప్పవచ్చుంటిని. ఆయన ఇచ్చాస్వరూపుడు మానవున కెంతటి శక్తి కలదు?

# శ్రీ బుద్ధభగవానుడు

(గత సంచిక తరువాయి)

అర్థరాత్రమున సిద్ధార్థుడు చెన్నుని బిలిచి తన ప్రియకంటకము నాయత్తముచేయ బని చెను. ప్రయాణమునకు పూర్వము యశోధర గదిలోనికిబోయి చిట్టచివరిసారి తనకుమారుడు రాహులుని యశోధరను జూచెను. కాని పూను కొన్న మహత్కార్యమునకు ప్రియ పత్ని ప్రేమను పుత్రవాత్సల్యమును బలియొసంగెను. అంతట నత్యంత వేగముగ ప్రయాణమై చాల దూరముపోయి మార్గమధ్యమున తన వేషమును మార్చుకొని 'అనోమా' నదీతీరమును జేరెను. అచ్చట చెన్నునిజూచి, 'చెన్నా! ఇక నీవు మఱలిపోమ్మ' అని పలికెను, కాని ఎన్ని విధముల బ్రతిమాలి వేడుకొన్నను సిద్ధార్థుడు ఇంటికి మఱల నిచ్చుగింపడయ్యె. ఇక తన యజమాని తనపై నెక్కడుగదా యని దుఃఖించి కన్నీటి కాలువలలో బడి కంటకము మరణించెను. జగత్కల్యాణమునే లక్షించిన గౌతము డా యనోమానదిని దాటి రాజగృహభిముఖుడయ్యెను. అచ్చట నెన్నియో గుహలు గలవు. ఆగుహలయం దెందఱో కఠోరతపస్సు చేయుచుండెడివారు. ఆలార కాలమును తపస్వికి శిష్యుడై కొంతకాలము గౌతముడు తీవ్రనిష్ఠాపరాయణుడై తపమాచరించెను. కాని తనకోర్కె ఫలించినదికాదు.

పిమ్మట వారిని వదలి గౌతముడు వృద్ధకుడను శాస్త్రీయపండితుని దర్శించి యతనియొద్ద యోగశాస్త్రముల పఠించెను. శాస్త్రానుగుణ్యములగు సాధనల కుపక్రమించెను. శారీరక తపమువలన నభీష్టసిద్ధి కావచ్చునని కృత్రిమ సాధనలకు పూనెను. ద్వితీయగురువునుకూడ వదలి ఉరావేశమును గంభీరారణ్యమున ఆహారము కొంచెము కొంచెము తగ్గించుచు తపమును బ్రారంభించెను. ఈ కఠోర తపస్సున కుప్పొంగి యైదుగురు శిష్యులువచ్చి ఆయనను సేవింప మొదలిడిరి. క్రమేపి శరీరము కృశింప దొడంగెను. చివరకు కండ్లు లొట్టలువడెను. శరీరమంతయు నస్థిపంజరమయ్యెను. ఉదరము వెన్నెముక నంటెను. ఈ ఎముకల నవలీలగ లెక్కింప వీలై యుండెను. ఈ శిష్యులందఱును 'మా గురువు శ్రేష్ఠుడు. జగత్తున సర్వశక్తిని ఆయన ఆర్జింపగల'డని తలంచిరి.

ఆకాలమున ఈదృశశక్తి సంపాదనయే మా నవోద్దేశమయ్యెను. త్యాగము జ్ఞానసాధ్యము. కాని సాధారణముగా జనులు త్యాగిని, తీవ్ర తపమాచరించువారిని, జూచినంతటనే వారికి ఎక్కడలేని గౌరవమును గల్పింతురు. ఇప్పుడు ముండలీకృత శయనించువారిని పంచాగ్నిమధ్యమున గూర్చుండువారిని— జూచుచున్నాము

గదా! కాని యట్టి తపస్సునందలి మార్గము నుల్లంఘించి యన్య పథగాము లయినంతనే ప్రజలు వారియందు గౌరవాభిమానములను విడుతురు. ఇట్లే గౌతముని శిష్యులు ఆయన యిట్టి శారీరక తపస్సు జ్ఞానోపలబ్ధికి కారకముకాదని తలంచి యామార్గమును వదలి యాహారసేవనమునకు బూనినంతనే ఆయన శిష్యులు ఆయనను 'వేషధారి' యని తలంచి వదలిపెట్టి తమదారిని వారణాశికభిముఖులై పోయిరి. ఆహారము సేవించినను గౌతముడు తన ధ్యాన జపములందు నమ్మకమును వీడలేదు. అభ్యాసమును ఆయన విడువలేదు.

ఇట్లుండ, నురు వెళిలో 'సేనాని'కుటుంబమున సుజాతయను కన్యయుండెను. యుక్తవయస్కు యైనంత నామె యొకానొక అశ్వత్థవృక్షమును జేరి యిట్లు ప్రార్థింపజొచ్చెను: 'నాయంతస్తు నకు దగిన భర్తలభించి యటువైన ప్రప్రథమ మున పురుష శిశువు జన్మించినచో నీకు వంద పరహాలు కానుకగా నర్పింతును'. ఆమె ప్రార్థనానుకూలముగ సమస్తమును సంభవించెను. అంతట సుజాత మంచి చిక్కని పాలలో బియ్యమువేసి పరమాన్నము తయారుచేసి బంగారపు కంచమున నా పరమాన్నమునుంచి, వేటొక బంగారుపాత్రయందు జలమును గొని యశ్వత్థవృక్షమును జేరెను. ఆనాడు వైశాఖ పూర్ణిమ. ఆ చెట్టుక్రింద దేదీప్యమాన ముఖ వర్చస్సుగలిగి పద్మాసనస్థుడై ధ్యాననిమగ్నుడై యున్న గౌతమునిగాంచి యతడే తన నైవేద్యమును గైకొన మనుష్యాకారమున వచ్చిన భగవానుడని తలచి అత్యంతసంతోషాతిశయ

ముతో తాను దెచ్చిన నైవేద్యమును ఆయన యెదుటబెట్టి వెడలిపోయెను. సిద్ధార్థుడు ఆ నివేదన విషయమును తెలిసికొనకయే యెదుట ప్రవహించుచున్న నదియందు స్నానమాడి యా యాహారమును భుజించెను. అటుపిమ్మట సిద్ధార్థునకు అమానుష దృశ్యములు కొన్ని కన్పించెను. అందువలన తన బంధుజనుల యందలి యభిమానము తన్ను విడువలేదనియు నహంకార మమకారములు తన మనస్సున నింకను నాట్యమాడుచున్నవనియు కనిపట్టి తా నన్వేషించుచుండిన జ్ఞానోపలబ్ధియగునంతవఱకు నీయాసనమునుండి కదలనని ప్రతిజ్ఞ చేసెను. \*

సంధ్యాకాలమాసన్నమయ్యెను. సూర్యాస్తమయానంతరము చంద్రుడు మెల్లమెల్లగా బయలుపడి తన శీతల కిరణకాంతిని ప్రపంచమున వెదజల్లెను. ప్రాపంచికాంధకారము దూరీకృత మగుచున్నకొలదిని గౌతముని హృదయాంధకారముగూడ కొంచెముకొంచెముగా నశింపజొచ్చియాతని హృదయమంతయు జ్ఞానతేజముతో పరిపూర్ణమయ్యెను. వాసన లన్నియు నశించెను. గౌతముడు బుద్ధుడయ్యెను. ఆయన ఆత్య బ్రహ్మనందానుభవమున జొక్క దొడంగెను. విదప వారము దినములు భగవానుడు ఆ చెట్టుక్రిందనే కాలముగడపెను. అంతట తనకర్తవ్యము నిశ్చయముచేసికొని ధర్మచక్రమును, ప్రపత్రింప నారంభించెను. ప్రప్రథమమున వణిజులిరువురు వారికి శిష్యులైరి. మఱల ఇనీపట్టణముదగ్గరకు వచ్చినంతనే పూర్వము భగవానుని వదలిన శిష్యపంచకము కలిసికొనిరి. కాని ప్రథమమున వారు భగ

\* ఇహసనే కుద్యతు మేకరీరం, త్వగస్థిమాంసం నైవాసనాత్ కాయమతశ్చలిష్యతే.

ప్రలయంచయాతు, అప్రాప్యబోధిం బహుకల్పదుర్లభం

వానుని సన్మానించినవారుకారు. కాని భగవానుడు తనతపోఫలమును వివరించి జరామరణ రాహిత్యమును గలిపగలశక్తి తనయందు గలదని వివరించి యుపదేశింప వారు మఱల ఆయనను తమగురువుగా పరిగణించిరి. 'సంసారము దుఃఖమయము, తృప్తయే—విషయానక్తియే—దుఃఖమునకు మూలకారణము తృప్తజయమే దుఃఖనివృత్తికి మార్గము. ఈవిషయానక్తి విసర్జనమున నెనిమిది మార్గములుగలవు. 1. సమ్యగ్దృష్టి, 2. సమ్యక్సంకల్పము అనగా దృఢసంకల్పము, 3. సమ్యగ్వాక్యము—సత్యమును ప్రియమును వచించుట, 4. సమ్యక్కర్మాంతము—సదాచార పరాయణత, 5. సమ్యగ్జీవము—అహింసాపరాయణులై సాధుభావయుక్తులై జీవనోపాధిచేసికొనుట, 6. సమ్యగ్వాయామము—ఆత్మసంయమముచేసి యింద్రియాదుల జయించి యాత్మోన్నతికి బ్రయత్నించుట, 7. సమ్యగ్స్మృతి—సరియగు ధారణ నవలంబించుట, యనగా స్మృతినాశ నముగాకుండుట, 8. సమ్యగ్సమాధి—ధ్యాన పరాయణులై గంభీరతత్వము లన్నింటిని సంపాదించుట. ఇట్టి అష్టాంగయోగముల జక్కుగా నభ్యసించినచో అరిషడ్వర్గ సంయోగమువలన గలుగు దుఃఖ సముదాయము నశించును. ఇట్లు త్రితాపముల నతిక్రమించి శాంతి పరిపూర్ణమైన నిర్వాణస్థితిని బడయగలరు.' అని శ్రీ భగ

వానుడు వారికుపదేశించెను. ఈ యుపదేశమును గ్రహించిన వారందఱు భగవానుని వాక్యానుసారము అష్టాంగమార్గము నభ్యసించి అర్హతను బడసిరి.

'ప్రాణిహింసాకార్యము, సురాపానము, వ్యభిచారము, అసత్యభాషణము—వీనిని దూరీకరించవలయును, రెండుపూటల భుజించుట, నాట్యకళాది దర్శనము, అమూల్య వస్తుధారణము, శయ్య స్వర్ణరూపదాన పరిగ్రహణము—వీనిని వదలిపెట్టవలయును.' అని శిష్యులకు భగవానుడు బోధించెను. వీనికే దశశీలములని పేరు. కొద్దికొద్దిగా శిష్యుల సంఖ్య హెచ్చెను. అన్నిజాతులవారును అన్ని తరగతులవారును శిష్యులైరి.

ఇప్పటికి భగవానుడు గృహము ను త్యజించి, ఎనిమిదేండ్లు, ఆయనకీర్తి నలు దెసల వ్యాపించి శుద్ధోధనుని చెవినిబడినది. కుమారుని తనకడకు రమ్మని ఎన్నియోసార్లు శుద్ధోధనుడు కబురంపెను. కాని ఆవార్తాహరు లెల్లరును తమకార్యమును మఱచి శ్రీభగవానుని బోధనలవిని శ్రీవారి శిష్యులై యందే నిలిచిపోవుచుండిరి. ఇట్లుండ కొలది కాలము నకు కపిలవస్తునగర ప్రాంతములందు భగవానుడు బోధించుచున్నాడన్న విషయము శుద్ధోధనుడు వినెను.

(సశేషము)



# శ్రీ వివేకానందసంభాషణలు

(ఒక భక్తుని దినచర్య నుండి)

అనువాదకుడు: శ్రీ పిన్నింటి సుబ్బారావు

(భక్తి జ్ఞానముల సమన్వయము—సచ్చిదానందము—శాఖాభేదము  
లెట్లుద్భవించెను—శ్రద్ధను, అవతారములను, శక్తిని ఉపాసించుటను  
మఱల పునరుద్ధరింపుము—వీరారాధనమే మనకు నేడు గావలసినది—  
మధురభావముగాదు—శ్రీరామకృష్ణుడు—అవతారపురుషుడు.)

శిష్యుడు:—స్వామిజీ! దయజేసి, జ్ఞానము, భక్తి ఎట్లు సమన్వయమగునో సెలవిచ్చెదరా? భక్తిమార్గియులు, శంకరుని నామమును వినంతనే శ్రోత్రములను మూసికొనుటయు, జ్ఞానమార్గియులు, భక్తుల యశ్రుధారలతోడి నామసంకీర్తనా తన్మయత్వమును బొందుటనుగాంచి, మత పిచ్చిగలవారని పిల్చుకొనుచుండుటయు మనము చూచుచున్నాము.

స్వామిజి:—ఈ గండరగోళమంతయు, భక్తి జ్ఞాన యోగముల యారంభదశయందు మాత్రమే. శ్రీరామకృష్ణులు దెలిపెడి “శివుని రాక్షసులయొక్కయు, రాముని కోతులయొక్కయు” కథను విని యుండలేదా?

శిష్యుడు:—అవును, అయ్యా, వినియుంటిని.

స్వామిజి:—కాని తీవ్రమగు భక్తికిని, జ్ఞానము నకును వ్యత్యాసములేదు. పరాభక్తియందు పరమేశ్వరిని ప్రేమమూర్తిగా గ్రహించ

వలయును. ఎల్లయెడలను. అన్నిటియందును, ప్రేమతత్వముగా, భగవంతుని దర్శించుచో, ఇతరులను నీవు, ఎట్లు బాధించగలవు? అనహింసచగలవు? ప్రేమ తత్వము, శ్రీరామకృష్ణులు నుడివినటుల, హృదయమున ఎంతవఱకు కామినీకాంచనములయం దాశగలదో యంతవఱకు సిద్ధిగానేరదు. భక్తివుంభావములో, స్వశరీర స్పృహగూడ మృగ్యమైపోవును, అదే విధముగా పూర్ణజ్ఞానమునందు సమస్తమును ఒక్కటియే యనియును, సమస్తమును తన రూపమేయనియును తెలియవలయును. అహంకార మేమాత్రమున్నను, ఈ జ్ఞాన సిద్ధి లభ్యము గానేరదు.

శిష్యుడు:—అయితే, ప్రేమయు, ఉత్కృష్ట జ్ఞానమును రెండును సమానములేనా?

స్వామిజి:—యథార్థముగా, భక్తియోగము నందలి సిద్ధి, జ్ఞాన సిద్ధి యనంతరము గాని లభింపనేరదు. బ్రహ్మము

సత్యజ్ఞానానందస్వరూపుడని వేదాంతము చెప్పమందుట లేదా?

శిష్యుడు:—అయ్యా, అవును.

స్వామిజి:—నచ్చిదానందమనగా, సత్ = ఎల్ల కాలములయందుండునది, చిత్ = జ్ఞానమే రూపముగాగలది, ఆనంద = ప్రేమత్వప్రమువలె అఖండానందమైనది. భక్తులును, జ్ఞానులును భగవంతుడు త్రికాలాబాధితుడను విషయము నంగీకరింతురు. జ్ఞానులు, ఆయన జ్ఞానరూపమునందును, భక్తులు, ఆయన యానందరూపమునందును ఎక్కువ లక్ష్యమును జూపుదురు. కాని భగవంతుని జ్ఞానరూపమును గుర్తించినంతనే, యాతని యానందరూపముగూడ దెలియబడగలదు. జ్ఞానమన ఆనందముయొక్క మారురూపమే.

శిష్యుడు:— అయితే, భారతదేశములో ఈ బహు శాఖాభేదము లెట్లుద్భవించెను? జ్ఞానగ్రంథములకును, భక్తిగ్రంథములకును, ఇంతటి తీవ్ర వివాదము లేల తలపించెను?

స్వామిజి:—అసలు విషయమిది. జ్ఞానమును గాని, భక్తినిగాని అవలంబించుటకు మొదట, ఏయేవిషయముల నాదర్శముగా నుంచుకొనవలయునో, యా ప్రాతిపదిక యందే యీ వివాదమని గ్రహింపుము. ఆరంభమా, యంత్యమా, యీ రెంటి యందేది ముఖ్యము? అంత్యముకంటె ఆది ఎన్నడును అధికముగానేరదు. ఏలయన సాధకుల బుద్ధిబలమును, శక్తి సామర్థ్యములనుబట్టి, లక్ష్యసిద్ధికి ఛేదాయాంతరములనే కములై యుండవచ్చును. జపమాలలను ద్రిప్పట, ధ్యానము, ఆరాధనము, అగ్ని యందు హోమమునుజేయుట, మొదలై

నవి, మతముయొక్క వివిధాంగములు, సాధనాంతరములు. పరభక్తిని తేక, పరిపూర్ణ బ్రహ్మసిద్ధిని బొందుట ముఖ్య విషయము. నీవు దీర్ఘముగా విచారించినచో, వీరు దేనికొరకు కలహించుచున్నారో నీకు దెలియును. ఒకడు “తూర్పుదిక్కుగాతిరిగి, భగవంతుని ప్రార్థించిన ఆయనను దెలియగలవ”ని నుడువును. ఇంకొకడు, కాదు నీవు “పడమటివై ప్రసక్తు దిరిగి, ప్రార్థించినగాని, ఆయనను దెలియజాలవని” నుడువుచున్నాడు. కొన్నియుగములకు పూర్వమొకడు, బహు శా, తూర్పుముఖాభిముఖుడై, ధ్యానముచేసి, భగవంతుని గ్రహించగా, ఆతనిశిష్యులు, తూర్పుముఖముగా గూర్చున్నగాని, ఆత్మసాక్షాత్కారము లభింపనేరదని నుడివియుండవచ్చును. అరీతిగనే, మఱియొకడువచ్చి, “యిది ఎట్లు సంభవమగును? ఒకానొకడు, పశ్చిమాభిముఖుడై ధ్యానించగనే సిద్ధినిబడయుట మేము కన్నులార, ప్రత్యక్షముగా జూచియున్నాము.” అని పలుకును. ఈ విధముగానే ఈ శాఖాభేదములన్నియును ఉద్భవించినవి. ఒకానొకడు, హరినామమును గానముజేసినంత మాత్రముననే, మోక్షప్రాప్తినొంది, శాస్త్రములయందీ విషయమును “హరేర్నామ, హరేర్నామ, హరేర్నామైవ కేవలం, కతానాస్త్యేవ, నాస్త్యేవ, నాస్త్యేవ, గతిరన్యథా” ఈ కలిలో హరినామముదప్ప, దీనికిమించి మఱియొకమార్గములేదు, లేదు, లేదు అని వ్రాసియుంచెరి.

మఱియొకటి ఊహింతము. ఇంకొకడు, అల్లాయననామజపముతో మోక్షమును బొందె

ననుకొందము. అతని యనుయాయు లింకొక శాఖను సృజించెదరు. ఈ రీతిగా అనేక శాఖాంతరము లుద్భవించినవి. ఈ వివిధసాధనలు, ఆరాధనా విధానములు, ఏక లత్యసిద్ధికై మార్గమునుజూపుచున్నవి! ఫలితము శ్రద్ధ. శ్రద్ధ యనునది సంస్కృతశబ్దము. దానికి సరియగు పర్యాయపదము మనమాతృభాషలోలేదు. ఉప నిషత్తు, నచికేతుని హృదయమునందు శ్రద్ధ ప్రవేశించెను అని చెప్పుచున్నది. ఏకాగ్రత యను పదమును పర్యాయపదముగా గ్రహించినను, శ్రద్ధయను పదమునం దిమిడియున్న యర్థము సీయజాలదు. సీవు, ఏనత్యమునైనను నిశ్చలభక్తితో, ఏకాగ్రచిత్తముతో, ధ్యానించినచో, మనస్సు ఏకత్వమును గ్రహించుటకై, సచ్చిదానందమును గ్రహించుటకై యభిముఖ మగుచుండుటను గ్రహింపగలవు. భక్తి గ్రంథములుగాని, జ్ఞానగ్రంథములుగాని, ఎవ్వరేమార్గము నవలంబించినను, ఇట్టి నిష్ఠను ముఖ్యముగా నవలంబించవలయునని చెప్పుచున్నవి. అనేకయుగములు గతించుటచే, ఉత్కృష్ట సత్యముల కపార్థములు గల్పింపబడి, క్రమక్రమముగా దేశాచారములుగా మార్పుచెందెను. ఈ రీతిగా ఒక్క భారతదేశమునందే గాదు ప్రపంచమందలి ప్రతిదేశమునందును, ప్రతిజాతియందును సంభవించెను. సామాన్య ప్రజలు, విచక్షణజ్ఞానములేక, ఈ దేశాచారములనుగూర్చి తర్జన భర్జనలు, అంతఃకలహములను అవలంబించుచున్నారు. వీనినిన్నిటికిని, ఏది పరమార్థమో దానిని మఱచుటచే, ఈ వివిధశాఖాంతరములు, అంతఃకలహములు, జరుగుచున్నవి.

శిష్యుడు:—స్వామిజీ! దీనినుండి తప్పించుకొను మార్గము లేదా?

సామిజి:—పూర్వకాలమునందువలె యథార్థముగ, సత్యమును మఱల వునరుద్ధరింపవలసియున్నది. కలుపు మొక్కలను, మూల సహితముగా లాగివేయవలయును, ప్రతి మతమునందును, ప్రతి మార్గమునందును, నిర్వివాదాంశములై దేశ, కాలముల కతీతములగు సత్యములు కొన్ని గలవు. కాని వానియందు గొంత మాలిన్యము చేకూరినది. దీనిని పూర్తిగా తొలగించి, యా సనాతన ధర్మములను మరల ప్రజలయందు ప్రతిష్ఠించిననాడే, మనమతము, మన దేశము యథార్థముగా లాభమును పొందగలదు.

శిష్యుడు:—అది, యేవిధముగా జరుగగలదు?

స్వామిజి:—ఎందుచేత? మొదట మనము, మన దేశములో ఋషులను పూజించు ఆచారమును ప్రవేశపెట్టవలయును. శాశ్వత ధర్మములను గనుగొనిన యా మహానీయుల చరిత్రలను, ఉదాహరణముగా, శ్రీరామచంద్రుడు, శ్రీకృష్ణుడు, మహావీరుడు, శ్రీరామకృష్ణుడు మొదలగువారి చరితములను జనసామాన్యమునకుబోధించి, వారిని ఆదర్శమూర్తులుగా గైకొనదగునని బోధింపవలయును. శ్రీరామచంద్రుని యొక్కయు, మహావీరునియొక్కయు, యారాధనము, ఈ దేశమున ప్రచారమునకు దీసికొనిరాగలవా? శ్రీకృష్ణునియొక్క బృందావనజీవితగాథ నటుంచి, సింహగర్జనముతో, ఏ గీతోపదేశ మొనరించెనో, యా దివ్యభాగమును విపులముగా ప్రచారము చేయుము. సర్వశక్తిస్వరూపిణియగు, ఆ యాదిశక్తియొక్క యారాధన మాచరణలోనికి దీసికొని రమ్ము.

శిష్యుడు:— అయితే, బృందావనమందలి, గోపస్త్రీలతో చరించిన శ్రీకృష్ణుని చరితము అపరిశుద్ధమనియూ, తమ యభిప్రాయము?

స్వామిజి:— ఈ ప్రస్తుత పరిస్థితులలో ఆ యారాధనమంతగా ఉపయోగకారికాదు. పిల్లన గ్రోవి నూదుట మొదలగువానిచే, దేశము త్కృష్టస్థితికి రానేరదు, ఎవనినరము నరము నకును, ఆపాదమస్తకము, నిండి నిబిడీకృతమగు రజోగుణము మూర్తీభవించియుండునో, సత్యమును గ్రహించుటలో మరణమునకుగూడ నెవరు వెనుదీయరో, ఎవనికవచమునై రాగ్యమో, ఎవనిఖడ్గముజ్ఞానమో, యట్టి వీరపూజ నేడు ముఖ్యముగా గావలయును. జీవిత యుద్ధరంగమందు, యుద్ధ వీరునివలె ధైర్యసాహసములను ప్రదర్శించు వీరులు నేడు కావలయునుగాని, జీవితమన ఆనందోద్భావనవనమని తలచి, ప్రేమను ఆశ్వాదించువలపు గాదు.

శిష్యుడు:— గోపికా గీతములందు ఏ ప్రేమ యాదర్శనీయముగా వర్ణింపబడియున్నదో యాప్రేమ విధానము దోషమనియూ తమ యభిప్రాయము?

స్వామిజి:— ఆవిధముగా ఎవరు చెప్పిరి? నేను గాదు. అదియొక యుత్కృష్టసాధనా విశేషము. ఇంద్రియసౌఖ్యములయందును, ధనమునందును గాఢముగా సంస్కర్మము గలిగియున్న యీ రోజులలో, ఈ యుత్కృష్ట ధర్మములను గ్రహింపగలిగినవారు గూడ బహుకొద్దిమంది మాత్రమే కలరు.

శిష్యుడు:— భగవంతుని భర్తగాగాని, మధుర భావముతోగాని, యారాధించువారలు

క్రమమగు మార్గము ననుసరించుట లేదనియో?

స్వామిజి:— కాదని నేను ధైర్యముగా జెప్పగలను. ఏమైనా కొన్నిమినహాయింపులుండవచ్చును. కాని వీరిలో బహుసంఖ్యాకులు తమోగుణప్రధానులును, అనారోగ్యవంతులును, బలహీనులునై యున్నారు. దేశము నుద్ధరించవలయును. ప్రతినిత్యము ప్రతిగృహమునందును మహావీరుని యారాధనము, శక్తిపూజారాధనమును, శ్రీరామచంద్రార్చనమును, విధిగా అనుష్ఠింపబడవలయును. నీయొక్క యభివృద్ధి, దేశముయొక్క ఊమము దీనియందే కలవు. ఇంకొకమార్గము లేదు.

శిష్యుడు:— శ్రీరామకృష్ణ భగవానుడు భగవన్నామమును గాఢముగా గానము చేసెడి వాడని తరచు నేను వినియుంటిని.

స్వామిజి:— ఆలాగుననే, ఆయనపరిస్థితి వేరు. సామాన్య మానవునకును, ఆదివ్యపురుషునకును సామ్యమేమి? తన జీవితములో ఆయవతారమూర్తి, యన్ని మతాదర్శములను అనుష్ఠించి ఎవ్వరు, ఏరీతిగా ఆచరించినను, ఒకేసత్యమును చేరగలరను సర్వసమన్వయము తన స్వానుభవముచే గ్రహించి, చూపించెను. నీవుగాని, నేనుగాని యామహాపురుషు డొనర్చినదంతయును అనుష్ఠించగలమా? మనలో ఎవ్వరును ఆ మహాపురుషుని పూర్తిగా గ్రహించి యుండలేదు. అందుచే ఆ దివ్యపురుషుని గూర్చి యెచ్చటను ముచ్చటించుటకు సాహసింపలేక పోవుచుంటిని. ఆతడెవ్వరో యాతనికే తెలియవలయును. ఆయన శరీరనిర్మా

ఋణముమాత్రము మానవాకారమే, కాని ఆయననుగూర్చిన సమస్త విషయములు మనకు భిన్నములే.

శిష్యుడు:—తమరు వారిని అవతారపురుషులుగా నమ్ముచున్నారని నేను దలపవచ్చునా?

స్వామిజి:—అవతారపురుషులన అర్థమేమియో మొదట నాకు దెల్పుము.

శిష్యుడు:—ఎందుచేత, శ్రీరామచంద్రుడు, శ్రీకృష్ణుడు, శ్రీగౌరాంగుడు, బుద్ధుడు, ఏనుక్రీస్తు మొదలైనవారివలెను.

స్వామిజి:—నీ విషయము నుడివిన వారందరికంటెనుగూడ, శ్రీరామకృష్ణ భగవానుడు గొప్పవాడని నేను జెప్పగలను. నమ్మటయని, నీచార్థముగా పలుకవలదు, నేను ఎరుగుదును అని తెల్పుము. ప్రస్తుత మీ విషయ మింతతో నాపుడము. మఱియొకప్పుడు విపులముగా ముచ్చటించెము.

కొంతసేపు ఆగి, స్వామిజి యీ క్రింది విధముగా నుపన్యసించెను.

కాలపరిస్థితిని, సంఘస్థితిని అనుసరించి, ధర్మసంస్థాపన జేయుటకై మహాపురుషులు లుద్భవింపుచుండురు. వారిని నీవు అవతారపురుషులనుము, మహాపురుషులనుము, మఱి యేవిధముగ బిల్చినను సరియే; వారు తమ జీవితము నందాదర్శమును బహిర్గతముజేయుదురు. క్రమక్రమముగా వారి ననుసరించి మానవులు తయారుచేయబడిరి. పిమ్మట పలువిధములగు శాఖలు బయలుదేరినవి. కాలముగడచినంతనే, యీ శాఖలు క్షీణించగా, సంస్కర్తలు తిరిగి

బయలుదేరెదరు. ఈ విధముగా యుగాంతరములనుండి, ప్రవాహరూపమున జరుగుచున్నది.

శిష్యుడు:—శ్రీరామకృష్ణుడు అవతారపురుషుడని ఏల తమరు ప్రచారముచేయరు? దానికి వలయు శక్తి. వాగ్ధోరణియును సమస్తమును తమకుగలవే?

స్వామిజి:—నిజముగా నేను చెప్పుచున్నాను. ఆయననుగూర్చి నేను గ్రహించినది బహుస్వల్పము. ఆయననాకు ఎంత ఘనముగా గానబడుచున్నాడనిన, ఎప్పుడు ఆయనను గూర్చి నేను చెప్పగడంగుదునో నిజము పూర్తిగా జెప్పలేదనియో, కొన్నివిషయములు మరచితినినియో, ఆయననుగూర్చి చెప్పటకు నాకు సామర్థ్యములేదనియో లేక వారినిగూర్చి చెప్పనపుడు, నా యభిరుచులనుసరించి వర్ణించుచుంటినినియో లేక ఆయన నారీతిగా చిన్నపుచ్చుచున్నాననియో భయము గలుగుచుండును.

శిష్యుడు:—కాని చాలామంది వారిని అవతారపురుషులుగా బోధించుచున్నారు.

స్వామిజి:—వారిష్టమువచ్చినరీతిగా వారిని జేయనిమ్మ, వారు ఆయననుగ్రహించినరీతిగా జేయుచున్నారు. నీకుగూడ ఆరీతిగా యర్థమైన, నీవుగూడబోయి, యారీతిగా ప్రచారముచేయుము.

శిష్యుడు:—శ్రీరామకృష్ణునిగూర్చి ఏమి చెప్పవలయునో నేను తమరుచెప్పనది గ్రహింపలేకయున్నాను. తమదయను స్వల్పముగా నైనను సంపాదించినచో, ఈ నా జీవితము ధన్యమని దలచెదను.

# లక్ష్మీమణి దేవి

శ్రీ దువ్వారి రామకృష్ణారావు, బి. ఏ.

శ్రీ రామకృష్ణ పరమహంసదేవుడు లోక తారమే తన యాంతరంగిక, అనుచర (సాంగోపాంగ) సహితముగ నావిర్భవించినట్లు శ్రీవారి దివ్యలీలల నాకాశికదృష్టితో జూచు వారలకు ద్యోతకమగును. శ్రీరామకృష్ణుల సంస్కృతికి జెందిన, వారి పరంపరలోనివ్యక్తుల జీవితములను, వారివారి గుణములను గ్రహించు వారలకు, శ్రీవారి లీల లీనాటికిని స్ఫురింపగలవు. శ్రీరామకృష్ణులయన్నగారి కుమార్తెయు, బాల వితంతువునగు లక్ష్మీమణిదేవి జీవితచరిత్ర మీ రంగమునందు, శ్రీవారి స్వజనమునందలియొక ముఖ్యచారిత్ర, శ్రీరామకృష్ణుడు తిరిగి యావిర్భవించినను, ఆయనతో డాము జన్మించువాంఛ లేదని, లక్ష్మీదేవి చెప్ప, “నీవెచటికి వెళ్ల గలవు? దుబ్బును లాగినచో సమూలముగ వచ్చి వేయునుగా” యని శ్రీ రామకృష్ణులనిరి. నిష్ఠ, భక్తి, విశ్వాసము, సాధన, భజనలకుగల నూత్రము లీమె దివ్యచరిత్రమున గనబడును. శ్రీరామకృష్ణులు చెప్పినట్లుల నీ హిందూ వితంతువగు లక్ష్మీమణిదేవియందు నిష్ఠ, భక్తి, అపారానందరసావేశము, దైవీసంపదస్ఫురణల సత్యము నీమెయందు జవిజూడగలము. ఈమెను గూర్చి ప్రశంసించుట కళ్యాణప్రదము. పరా-ప్రేమ - భక్తిమార్గమున మానవరూపమున నీమె నాజగదీశుడగు శంకరుని పరిణయమాడి, శ్రీవైవల్యమునొందగల్గుట యీ బాలవితంతు

చరిత్రమున నిరూపితమగును. ఈమె చైతన్య మహాప్రభువుల సంస్కృతికి జెందినది. భక్త మీరాబాయి వంటిది. ఆంధ్రావనియందు రామాయణమును రచించిన కుమ్మరి మొల్ల, శ్రీవేంకటాచలమాహాత్యమును రచించిన తటిగొండ వెంకమ్మగారలు లక్ష్మీదేవి చరిత్ర మును స్ఫురణకు దెత్తురు. శ్రీరామకృష్ణు లీమెను, దమయింట నారాధించెడి, శీతలాంబ యంశ యనెడివారు.

లక్ష్మీమణిదేవి పుట్టిల్లు, శ్రీరామకృష్ణుల జననముచే నలుదిశలను బేరుమోగి, దేశదేశ ములనుండి యాధ్యాత్మికపిపాసువుల తృష్ణను దీర్చి, వారల కాత్మశాంతి నిచ్చుచున్న వంగ దేశమునందలి, హుగ్లీ జిల్లాలోని కుగ్రామమగు కమార్ పకురే! ఈమెతండ్రి శ్రీరామకృష్ణుల కన్నగారగు రామేశ్వర నామధేయులు. వీరు బహుయోగ్యులు, సరళహృదయులు, అనేక తీర్థయాత్రలు భక్తిపరులై సేవించిన పవిత్ర జీవులు. ఈమె తల్లిపేరు సా కంబరాదేవి. ఈమెయు గొప్పభక్తురాలు. ఈమెచేతి యన్న మును దిన్నవారలకు విరిగిన యెముక లతుకు కొనునని ప్రతీతి. అందువలన శ్రీరామకృష్ణు లామెను రామదాస వైద్యయని పిలుచువారు. ఈ యనుక్రమణికవలన లక్ష్మీదేవిని అసాధారణ మైన మహా వైద్యయనియు, శారదామాతను సామాన్య వైద్యయనియు శ్రీరామకృష్ణులు

పిలిచెడివాడు. సాకంబరాదేవి యొకానొకకళింగ దేశపు సాధువు (బ్రహ్మ) వలన నుపదేశమును బొంది, గురువుతో పూరి జగన్నాథక్షేత్రము నకు బోవుచు, ద్రోవలో వైతరణీనదియొడ్డున గల జాజ్ పూర్ నందు పరమపదించెను. అచ్చట నాసాధువు సాకంబరాదేవి కంత్వ సంస్కారములు చేసెను. ఇట్టి పుణ్యదంపతు లకు 1864-వ సంవత్సరమున వంగదేశమునం దంతటను గొప్ప శోభగను, వైభవముగను విరాజిల్లు సరస్వతీపూజోత్సవములు చేయు శుద్ధ పంచమినాడు లక్ష్మీమణిదేవి జన్మించెను.

చిన్ననాట లక్ష్మీ సతతము రోదనముపెట్టు చుండెడిది. అంత దానికి నామె పెదతండ్రి కుమారుడగు నక్షయకుమారుడు చికాకువడి, యొకనాటి మధ్యాహ్న మెవదను జూడకుండ, రహస్యముగ లక్ష్మీనెత్తుకొనిపోయి, యూరి బయట భూతీర్ఖాల్ (దెయ్యాలకాల్వ) వద్ద స్మశానవాటికయందు విడిచిపెట్టెను. అంత దల్లియు బంధువులును గడు నావేదనతో నామెకై వెదకి వెదకి, చివర కక్షయు నడిగి, యడిగి, లక్ష్మీయొక్క జాడను దెలిసికొని, మరునాడుదయము జూడబోయిరికదా, లక్ష్మీ యాస్మశానవాటికయందు సురక్షితముగా నాడు కొనుచుండెను. నాటినుండియు లక్ష్మీ యా యేడుపు మానెను. పంచవర్షప్రాయమునాటి నుండియు లక్ష్మీకి బూజాపునస్కారముల యందు బ్రీతి. లక్ష్మీ, ఇలువేలుపులగు రఘు వీరునకు, శీతలాంబకు నిత్యపూజలకు చందనాది ద్రవ్యముల నాయత్తప్రసాదచెడిది. ఆమె పల్లెము నందు రాధాకృష్ణుల పాదముల లిఖించి, వానిని పుష్పములతోను, తులసీదళములతోను, మంచి గంధముతోను నిత్యము పూజలొనర్చెడిది. ఇంతకన్న నామె యాటల, పాటల చిన్ననాట

నెరుంగదు. తఱుచామెయేదియో తనలోదాను చింతనలో నిలిచిపోయియుండు స్వభావము గలది. ఇతరులతో మాటలాడక మిన్నకుండుటచే క్రొత్తగావచ్చిన వార లామె ఘూగ దనుకొనెడివారు. ఒకసారి దుర్గాపూజకు దల్లితో నామెను గౌర్ హాటికి మాతామహు నింటికి తీసికొనివెల్లెరి. ఆమెకు పంచదారతో దయారైన మితాయిని, జలేబిని తినునలవాటు. ఇచ్చట బెల్లముతో దయారైన లస్కారయుండ లను, మురమరాలయుండలను లక్ష్మీకి దినుటకు ఇచ్చిరి. లక్ష్మీ గట్టివస్తువులను తిను నాచారము లేక మెత్తబరచి, వానిని భుజించెడిది, అంత నా యిచ్చినవాని నేటుల దినగలనని తల్లినడుగ, బ్రక్కవారామె కప్పుడు మాటలువచ్చుననియు, మూగపిల్లగాదనియు గ్రహింపగలిగిరి. ఆమెకు గిరి, కామిని, రుక్మిణి యనువారలు చెలి కత్తెలు.

ఆమె విద్యాభ్యాసమునుగూర్చి శారదా మాత యిటులచెప్పెను: “నేనును, లక్ష్మీయు గమూర్ పకుర్ న వంగభాషయందలి ప్రథమ వాచక పుస్తకము (రు. 0-1-0) చదువుకొనెడి వారము. ఒకనాడు శ్రీరామకృష్ణుల పినతండ్రి మనుమడగు హృదయుడు మాచదువుజూచి, నాయొద్దగల పుస్తకమును లాగుకొనెను. స్త్రీలు చదువుకొనగూడదు. ఇప్పుడు చదువుకొనిన, యెదిగినతర్వాత నీవేమిచేయుదువు? నవలలను, నాటకములను జదివికొనియెదవా?” యనెను. లక్ష్మీ పుస్తకములను వదలలేదు. లక్ష్మీ యా యూరి ప్రాథమిక పాఠశాలకు బోవుచు, నప్పు డప్పుడు నాకును బోధించెడిది. లక్ష్మీ దక్షిణేశ్వరమువచ్చి నాతో నివసించునప్పుడు శ్రీ రామకృష్ణదేవులు శరత్ భండారియను నొక చిన్నవానిని మాయుభయులకు జదువుచెప్పట

కేర్పరచిరి. ఆతడు రెండవ ప్రథమపాఠ పుస్తకము వరకునుజెప్పి, యిక మేము రామాయణము, మహాభారతాది గ్రంథములను జాలక నగా జదువగలమని చెప్పెను. ....భావముఖి తాఱుకొకపిల్ల నాకప్పుడప్పుడు పాఠములను జెప్పచుండెను.”

రామేశ్వరుడు లక్ష్మీకి కమార్ పతుర్ పరిసరగ్రామముగు గోఘట్టనందలి వాడును, వైష్ణవసాంగప్రదాయము గలవాడును, గౌరాంగుని ప్రపత్తికి జెందినవాడునగు ధనకృష్ణఘటక్ అనునతని కిచ్చి వివాహముచేయ సిరపరచెను. ఇంతలో రామేశ్వరుడు చనిపోయెను. ఆయన చనిపోవుముందర దనమాటను నిలబెట్టి లక్ష్మీని తాను సిరపరచిన వరునకిమ్మని కోరెను. రామేశ్వరునికోరిక ప్రకారము సదాచార సంపత్తితో త్వరలోనే లక్ష్మీ దేవికి పడకొండు సంవత్సరములు వచ్చి అరక్షణీయగా నుండరాదు గాన సపకర్ష వివాహ కన్యాప్రదానముజరిగెను.

ఈ వివాహమైన రెండుమాసములకు రామేశ్వరుని యస్థికలను గంగలో గలుపుటకై రామ్ లాల్ దాదా దక్షిణేశ్వరము వచ్చెను. రామ్ లాల్ దాదా శ్రీరామకృష్ణుల గదిలో ప్రవేశింపగనే, శ్రీరామకృష్ణులు హృదయునితో జిన్నమంచముపై కూర్చొనియుండి, రామ్ లాల్ దాదాను జూచి కామార్పుకుర్నుగూర్చి, లక్ష్మీదేవినిగూర్చి గుళలమడిగిరి. రామ్ లాల్ దాదా లక్ష్మీ వివాహమునుగూర్చి చెప్పెను. వెంటనే శ్రీరామకృష్ణులు పరవశులై యుండుటచే లక్ష్మీకి త్వరలో వైధవ్యప్రాప్తి కలుగుననిరి. హృదయుడా మాటను విని, “లక్ష్మీ సంతగ ప్రేమించు నీవామె నాశీర్వదించుటకు బదు లిటు లేల యుంటి” వనెను. శ్రీరామకృష్ణులు “నేనే

మంటి” నని యడుగ, హృదయుడు శ్రీరామకృష్ణులు మతిలేక యవకతవక మాటలాడి యున్నారని జరిగినది చెప్పెను. అంత శ్రీరామకృష్ణు లిట్లు బదులు చెప్పిరి: “ఈ పలుకులాడుటకు నే నెవ్వడను. తల్లి నాచే నటుల పలికించి నది. ఎవ్వరినిన నందఱు భయపడుదురో, యట్టి శీతలాంబ యంత లక్ష్మీ. ఆమె గొప్పశక్తిగలదేవి. ఆమెను బరిణయమాడిన వ్యక్తి సామాన్యుడు. అట్టివా డామె దావున భస్మమగును. ఆమెకు బ్రభువు శంకరు షొక్కడే.” లోగడ శ్రీరామకృష్ణులు కామార్పుకుర్ నందుండిన దినములం దొకనా డామె యధీనము తప్పిన స్త్రీగ నుండినచో, లక్ష్మీ తమయింట గృహదేవతారాధనలు సల్పుచుండునని చెప్పియుండిరి.

పెండ్లి జరిగిన రెండుమాసములకుద్యోగము సంపాదించు కోర్కెతో లక్ష్మీ భర్త కామార్పుకుర్ వచ్చి, యత్తవారియొద్ద సెలవుపుచ్చుకొని వెళ్లెను. అటుపిమ్మట లక్ష్మీదేవి భర్తకై నిరీక్షించుటయే గాని పండ్రెండేండ్లైనను నతని జూడ తెలియలేదు. అంత నాతడు మృతిజెందెనని పెద్దలు నిశ్చయించిరి. భర్తకు, లక్ష్మీ పలాశవిధి సంతృక్తియలు జరిపించి వైధవ్యమునకు దగినట్లు బ్రవర్తించుచుండెను. ఆమె యత్తవారు భాగ్యవంతులు; కాని లక్ష్మీకి పిల్లలు లేరు. గనుక నామె భర్తయొక్క యాస్తిగాని, అత్తవారి దేవాదాయములను గాని గ్రహింపరాదని శ్రీరామకృష్ణులు లక్ష్మీకి జెప్పిరి. అంత లక్ష్మీ అత్తవారియింటికి శ్రీరామకృష్ణుల నిర్వాణానంతర మొక్కపర్యాయము తప్ప, నత్తవారి యిలుత్రొక్కుటగాని, వారి యాస్తిని గ్రహించుటగాని చేయదాయె. ఆ జన్మాంతము కఠినదారిద్ర్యమునైన ననుభవించుటకే యామె సిరపరచికొనెను. (సశేషము)





# సమస్తజీవులును సర్వాంతరవ్యాపియు రూపరహితుడునగు భగవంతుని స్వరూపములు

శ్రీ సూలు నరసింగరావు

కొన్ని వేలసంవత్సరములకుపూర్వము మానవుడు ఇతరజాతుల జంతువులవలె దిగంబరియై విచ్చలవిడిగా దిడుగాడుచు, పచనముచేయని శాక, మాంసాహారములను దినుచు, కొండగుహలను, వృక్షములను నివాసస్థలములుగా వినియోగించుచు తన జీవయాత్రను గడిపియుండెనని పూర్వగ్రంథములు తెలుపుచున్నవి. అప్పటినుండి యిప్పటివరకు క్రమానుసారముగా మానవుడు తన బుద్ధివికాసములను పెంపొందించి, మిగిలిన అన్నిరకముల జీవులను తన స్వాధీనముజేసికొని యిచ్చవచ్చినటుల వినియోగించుకొనుచు తద్వారా లభించు సౌఖ్యమును పొందుచున్నాడు. కావున మానవజన్మ అన్ని జాతుల (జంతువులు, పక్షులు, వృక్షములు, క్రిమి కీటకాదుల) జన్మకన్న ఉత్కృష్టజన్మయని తేటతెల్లమగుచున్నది.

సంఘజీవియైన మానవుడు ఇతరజీవులకన్న పరస్పరాను సహాయభూతుడగుట వలన అధిక సౌఖ్యమును పొందుచున్నాడు. పశుజ్ఞానము మానవజ్ఞానముగా రూపొందించిన మానవుడు తాను పొందు సౌఖ్యములు అనిత్యములనియు, స్వల్పములనియు తెలిసికొని

వానితోడనే తృప్తిజెందక శాశ్వత సౌఖ్యముకొనుటకు కృషిసల్పుచున్నాడు. శాశ్వత సౌఖ్యము గావలయునన్న మానవ జ్ఞానమునకు మించిన అతీతమైన జ్ఞానము (దివ్యజ్ఞానము) ఉండితీరవలయునని మానవునకు ఋజువైనది. పశువుకన్న తాను ఎట్లు విజ్ఞానియై తాత్కాలిక సౌఖ్యము ననుభవించుచున్నాడో అట్లే తనకన్న ఒక మహత్తరమైన శక్తి దివ్యజ్ఞానమును పొంది నిత్యసౌఖ్యము ననుభవించుచుండవలయునని తలంచి, ఆశక్తికి భగవంతుడని పేరిడినాడు. తనజాతీయులైన మానవులు కొందరు దివ్యజ్ఞానమును సంపాదించుచు తగిన సౌఖ్యముల ననుభవించుచుండుట జూచి భగవంతుడున్నాడని స్థిరమైన నిర్ధారణకు వచ్చెను. తాను గూడ నిత్యసౌఖ్యమును పొందుట కుత్సాహపూరితుడై దివ్యజ్ఞానమును సంపాదింపగోరి భగవంతుని సహాయ మపేక్షించి వానిని పదే పదే ప్రార్థించుచున్నాడు.

మానవుడు తన ఆత్మను పశుజ్ఞానమునుండి మానవజ్ఞానముగా నెట్లు వికసింపజేసికొనెనో అట్లే తన బుద్ధికుశలతను వినియోగించి దివ్యజ్ఞానముగా వికసింపజేసి భగవంతునితో నైక్య

మగుటకు ప్రయత్నించుచున్నాడు. కావున మా నవుడు భగవత్ స్వరూపు డగుచున్నాడు. మా నవుడే భగవత్ స్వరూపుడైన యెడల అంతకు పూర్వము తన ఆత్మవికాసముతో సమానమైన యితర జీవులన్నియుగూడ భగవత్ స్వరూపములే యగుచున్నవి. భగవత్ స్వరూపులగు జీవులు ప్రపంచమందంతటను వ్యాపించియుండుట వలన భగవంతుడు సర్వాంతరవ్యాపి యనవచ్చును.

మానవుడు తన సౌకర్యార్థమై నివసించుటకు గృహమును, జీవనోపాధికై పంటలను, పచనముచేయుటకు పాత్రలను, ధరించుటకు దుస్తులను-ఇట్లు అనేకములగు వస్తువులను కల్పించెను. పైని పేర్కొనబడిన వస్తువులన్నియును తన ఆత్మవికాసము (నాగరికత) వలన గలిగెడు స్వభావము ననుసరించి కొందరి మానవుల సహాయముతో కల్పింపబడెను. కావున సృష్టి ఆత్మస్వభావము ననుసరించి జరుగుచున్నదని మనమూహింపవచ్చును.

కేవలము మాంసమునే ఆహారముగా నుపయోగించు స్వభావముగల సింహము, పులి వానియొక్క వాడియైన గోళ్లుగల పంజాల సహాయమున తమకంటె ననేకరెట్లు పెద్దవగు ఏనుగులను పడగొట్టి తమ పొడుగాటి దృఢమైన కోరలతో చీల్చి భక్షించును. గాన వాని స్వభావము ననుసరించియేగదా వాడియైన గోళ్లుగల పంజాలు, పొడుగాటి దృఢమైన కోరలు సృష్టింపబడుట జరిగినది. అట్లే అవయవములతోగూడిన శరీరములన్నియు వాని స్వభావముల ననుసరించి సృష్టింపబడ్డవని మనమేల యూహింపరాదు? మదస్వభావము ననుసరించియేగదా ఆ లావుపాటి శరీరమును ఏనుగు

కలిగియుండుటకు కారణము. గాలిలో నెగిరి సంచరించు స్వభావము పక్షులకు గలుగుటవలన గదా వాటి కనుకూలముగా వెండ్రుకలుగల రెక్కలుండుటకు కారణము. జంతువులు, పక్షులు వాటి స్వభావముల ననుసరించి వాటి శరీరము లెట్లు సృష్టింపబడ్డవో అట్లే మానవులు, ఇంకా మిగిలిన సమస్తజీవులు వాని స్వభావముల ననుసరించి వాని శరీరములు సృష్టింపబడ్డవని పై నుదాహరణవలన విశదమగుచున్నది. మానవుడు తన సౌఖ్యముకొరకు తనస్వభావము ననుసరించి అనేకవస్తువుల (గృహము, పంటలు, పాత్రలు, దుస్తులు మొదలగువాని) నెట్లు సృష్టించుకొనెనో అట్లే సమస్త జీవులు వాని ఆత్మవికాసమువలన కలిగెడు స్వభావముల ననుసరించి వాటి శరీరములను అవియే సృష్టించుకొన్నవని తలంపవచ్చును. ఏ జీవియైనను తన జన్మలో ఆత్మజ్ఞానమును పెంపొందింపజేసినయెడల భావిజన్మలో నుత్కృష్టజన్మగాను, అజ్ఞానముగా దిగజార్చినయెడల సీచజన్మగాను తయారగుటకు సందేహములేదని పై విషయమువలన తెలిసికొనగలము.

మానవులలో కొందరు పుట్టుగ్రుడ్డి మొదలగు అంగవిహీనులుగా జన్మించుచుండుట మనము చూచుచున్నాము. వారెట్లు జన్మించుటకు కారణమేమన క్రిందటి జన్మలో వారిచే నిర్మింపబడిన శరీరములో నొకభాగమగు కండ్లను వారు అప్రమత్తతవలన పూర్తిగా నిరుపయోగముజేసిరి. క్రిందటిజన్మనుంచి యీ జన్మకు వచ్చునపుడు పూర్వపు స్వభావముల ననుసరించి కండ్లు నిరుపయోగములని తలంచి తమ శరీరములను కండ్లులేని వానినిగా జేసి

కొనిరి. ఇట్లే మిగిలిన అంగవిహీనులందఱును పూర్వపు స్వభావముల ననుసరించి తమ శరీరములను తామే సృష్టించుకొనిరని రూఢిగా జెప్పవచ్చును.

ప్రతి జీవి పంచభూతముల నుపయోగించి తనశరీరమును నిర్మించి దానిని అధికప్రేమతో ప్రేమించుచున్నది. పంచభూతములతో తయాదు గాబడ్డ పదార్థములను, వస్తువులనుగూడ అధిక ప్రేమతో నుపయోగపరచుకొనుచున్నది. ఈ విధముగా పంచభూతములను మిక్కుటముగా ప్రేమించినందువలన సుఖ దుఃఖములను పొందుచున్నది. జీవి శాశ్వతసుఖము గావలయు నన్న పంచభూతములను విసర్జింపవలెను, అనగా

పంచభూతములతో తయాదుగాబడ్డ శరీరమును గూడ విసర్జింపవలెను. శరీరమును విసర్జింపవలె నన్న పంచభూతములయందు పూర్తిగా విరక్తి జనించవలెను. అట్లు జరిగిననాడు తనశరీరము అంతమొందినపిదప తన పూర్వజన్మ స్వభావము ననుసరించి పునర్జన్మ పొందకుండ నుండును. అనగా తన ఆత్మ పంచభూతములకు వేరై భగవంతునిదరిజేరి వానివలె నిత్యసుఖయొందును. దీనినిబట్టి భగవంతుడు రూపరహితుడై యున్నాడని విశదమగుచున్నది.

సమస్తజీవులును రూపరహితుడగు భగవంతునియొక్క స్వరూపములే యని యీ వ్యాసమువలన తెలియనగును.



## తత్త్వ సాక్షాత్కారము

మూలం :

శ్రీ బాబులాల్ జీగుప్త

అనువాదం

శ్రీ సాలగ్రామ కాశీవిశ్వనాథశర్మ

పరమాత్మజ్ఞానస్వరూపము, చిత్తవం దావర్ణ్యములేనిదానియందు జ్ఞానవికాసమగుచున్నది. జ్ఞానస్వరూపుడైన భగవానుడు ఆ వినిర్మలచిత్తమునందే సదా ఆబద్ధమైయుండును. ఏమన స్వచ్ఛమైన చిత్తదర్పణములో విశ్వవ్యాపియగు ప్రభుస్వరూపము ప్రతిబింబించుకుండ నుండదు. ఈ కారణమున సాధనముయొక్క ప్రథమసోపానము - చిత్తశుద్ధి, చిత్తావరణమున తమోగుణము మలినతత్త్వమును - రజోగుణము చంచ

లతత్త్వమును కలిగించుచున్నవి. సత్త్వగుణోదయమగుటవలన చిత్తము వినిర్మలమగుచున్నది. జీవనముయొక్క ముఖ్యోద్దేశము తత్త్వజిజ్ఞాస. కర్మానుష్ఠానముద్వారా జీవనమునకు విషయభోగము ప్రయోజనము కానేరదు. కనుక ధర్మార్థకామములవలని జీవన ధారణమున తత్త్వజిజ్ఞాసయే కర్తవ్యమైయున్నది. కర్మలచే పొందబడిన స్వర్గరాధికములు శ్రేష్ఠఫలములు కానేరవు.

శ్లో॥ కామస్య నేందియ ప్రితి

ర్లాభో జీవేత యావతా ।

జీవస్య తత్వ జిజ్ఞాసా

నాథోం యశ్చేహ కర్మభిః॥

సాక్షాత్కారము కానంతవరకు జీవుడు కృతార్థుడు కానేరడు. స్వర్గలోకము - బ్రహ్మ లోకము - పితృలోకము - వీనిలో ఎందేగినను పుణ్యక్షయానంతరము పతనమే లభింపజేయున్నది.

శ్లో॥ క్షీణే పుణ్యే మర్త్యలోకం విశంతి।

కాని తత్వసాక్షాత్కారమైన పిమ్మట తిరిగి పతనభయము కలుగదు. అందుచే శ్రుతులు మాటిమాటికి తత్వసాక్షాత్కారముయొక్క ఆదేశమిచ్చియున్నవి.

శ్లో॥ ఆత్మావా అరే దృష్టవ్యః శ్రోతవ్యో

మంతవ్యో నిధిధ్యాసితవ్యః।

బ్రహ్మ - పరమాత్మ - భగవంతుడు - వీనిలో ఏ భావముచేతనైన తత్వసాక్షాత్కారము బడయుటలో ప్రథమమున శ్రద్ధ ప్రబల ప్రయోజనమై యున్నది.

శ్లో॥ శ్రద్ధావాం ల్లభతే జ్ఞానం

తత్పరః సంయతేందియః।

శ్రద్ధావంతుడగు వ్యక్తి శ్రీగురుపాదాశ్రయడై —

శ్లో॥ తద్ వి నార్థం స గురు మేవాభి గచ్ఛేత్ ।

గురువుయొక్క ఆదేశానుసారము సాధనమందు నిమగ్నుడై మెల్లమెల్లగా జ్ఞానలాభమును పొందుచున్నాడు. జ్ఞానయోగము - లేక - భక్తియోగము - ప్రతి

మార్గమందును శ్రద్ధయే పరమావశ్యకమై యున్నది.

జ్ఞానము - యోగము - భక్తి మొదలగు భేదసాధనలలో క్రమముగా జ్ఞాని - యోగి - భక్తుడు - గురుచరణాశ్రయమును పొందవలసి యున్నది. మఱియొకవిధమున నున్నతనిపొంద నేరడు. గురుపదాశ్రయమునుపొంది శ్రవణము - మననము - నిధిధ్యాసనము చేయుటచే తత్వసాక్షాత్కారము కలుగుచున్నది.

శ్లో॥ శ్రోతవ్యః శ్రుతివాక్యేభ్యః

మంతవ్య శ్చోప పత్తిభిః।

మత్వా చ సతతం ధ్యేయ

మేతే దర్శన హేతవః॥

జ్ఞానము - యోగము - భక్తి - ఈ మూడిం డిలో శ్రవణము - మననము - నిధిధ్యాసనము కలుగుచున్నవి. కాని అందు భేదము కలదు. జ్ఞానమార్గమందు జీవుడు బ్రహ్మైక్యము-యోగ మార్గమందు జీవ, పరమాత్మలయొక్క కలయిక - సమాధి, భక్తిమార్గమునందు భగవానుని నామము - రూపము - గుణము - కథా శ్రవణము - మననము కలుగుచున్నవి. అనంతరమున జ్ఞానయోగపథములందు ధ్యాన రూపము - నిధిధ్యాసనము-భక్తిపథమందు - ఉపాసన చేయబడుచున్నది. నిధిధ్యాసనము సిద్ధమయిన పిదప జ్ఞానికి జ్ఞానపథమందు తత్వ సాక్షాత్కారము కలుగుచున్నది. “తత్త్వమసి శ్వేతకేతోః” (చాందోగ్య) యోగికి ధ్యాన సమాధియందు హృదయాంతరాంతర్యామి యొక్క సాక్షాత్కారమగుచున్నది. భక్తునికి భావసమాధియందు - బాహ్యంతరములయందు శ్రీ భగవత్ సాక్షాత్కారమగుచున్నది.

శ్లో॥ సర్వభూతేషు యః పశ్యేద్  
భగవద్భావ మాత్మనః।  
భూతాని భగవత్కృష్ణ  
నేత్యభాగవతోత్తమః॥

జ్ఞానికి జ్ఞానమువలన - యోగికి ధ్యానము వలన - భక్తునకు ప్రేమవలన తత్త్వసాక్షాత్కారము కలుగుచున్నది. ఇందు రహస్య మొండు గలదు. ఆ రహస్యము భక్తియు క్షణాయోగమువలన బ్రహ్మసాక్షాత్కారమగుచున్నది. భక్తియు క్షమైన అష్టాంగయోగమువలన పరమాత్మ సాక్షాత్కారమగుచున్నది. శుద్ధభక్తి యోగమువలన భగవత్సాక్షాత్కారము కలుగుచున్నది. భక్తియు క్షమాధనమే ఫలవంతమైనది. భక్తిహీనమైన మరేసాధనమువలనను ఫలము దుర్లభము.

ఆ భక్తిమూడిటియందుగలదు. జ్ఞానశాస్త్రమందు సర్వపరిత్యాగపూర్వకముగ నిర్గుణోపాసన యే విధముగా విహితమైయున్నదో ఆ విధముగనే భక్తిశాస్త్రమందును సర్వపరిత్యాగపూర్వకమైన నిర్గుణ గోవిందుని భజన కుపదేశమైయున్నది. బ్రహ్మజ్ఞానపూర్వకముగా సమస్తదేవతారాధన జ్ఞానికి ఏ విధముగా దోషావహము కానేరదో - ఆ విధముగనే శ్రీ గోవింద విభూతిజ్ఞానముచే సమస్తదేవతోపాసన భక్తునికి దోషముకాదు. భిన్నఈశ్వరజ్ఞానము దోషమైనదని శ్రుతి పలికెను, శ్రీ గోవిందుని సంబంధములేక అన్యాయక్తుడగుట దోషావహము, శ్రీ గోవిందుని భజనచేసి అన్యదేవతను నిందించుట మిక్కిలి దోషావహము.

శ్లో॥ గోపాలం పూజయేద్ యస్త  
నిదయే దన్యదేవతాః।

అస్తుతావత్ పరే ధర్మః  
పూర్వధర్మో విశిష్టః॥

శ్లో॥ హరిరేవ సదాఽఽరాధ్యః  
సర్వదేవేశ్వరేశ్వరః।  
ఇతరే బ్రహ్మచుద్రాద్యా  
నావక్ష్యాః కదాచన॥

శ్లో॥ జ్ఞాన విజ్ఞాన నిధయే  
బ్రహ్మణేనంతశక్తయే ।  
అగుణాయా వికారాయ  
సమస్తేఽప్రాకృతాయ చ॥

ఇది నిర్గుణ గోవిందోపాసన. సనాతనశాస్త్రములందు సర్వవిధముల కలహ మభావమై యున్నది. పాపండుని స్వభావమే కలహము. తత్త్వజ్ఞానయే ముఖ్యధ్యేయము. అది భక్తి జ్ఞానసాధనాప్రణాళికకు ధ్యేయనిరూపణము. ఇంక జ్ఞానయోగము మొదలగు అష్టాంగయోగముయొక్క ధ్యానలక్షణము-సాధనము-అనుభవముయొక్క ఉపయోగాదుల వర్ణింపబడుచున్నవి. ఆనందమగ్నమైయుండగా ఏకమాత్ర పరమాత్మయొక్క భావములో లేక పరమాత్మయొక్క నామములో మనస్సున కేకాగ్రత కల్గుట జ్ఞానయోగ - అష్టాంగయోగములయొక్క ధ్యానలక్షణము. “ధ్యానం నిర్విషయం మనః” కనుక ఇష్టాతిరిక్తవిషయ రహితమై యిష్టవస్తువునందు మనస్సులగ్నము - ఏకాగ్రత - ధ్యానమని చెప్పబడుచున్నది.

“తత్రప్రత్యయైకతానతాధ్యానం” మఱియు నీయేకాగ్రత పరమాత్మరూపమునందు పొందినచో ఈ ధ్యానము భక్తియోగముయొక్క అంగమగుచున్నది. ఫలము రెంటికిని నొక్క

టియే, సంకల్ప వికల్ప రాహిత్యము రెండింటి  
యందును కలుగుచున్నది. భ్యాసస్థితి పెరిగిన  
కొలది కేవల మీ భావమే ఉదయమగుచున్నది.

శ్లో॥ అహమాత్మా గుణాకేత  
సర్వభూతాశయస్థితః।  
అహమాదిశ్చ మధ్యం చ  
భూతానా మంత ఏవ చ॥

అప్పుడు తనకు సవికల్ప - సమాధి భూమిక  
పొందబడినదని యెరుంగవలయును. ఈ స్థితి  
యొక్క పక్ష్యావస్థయందు శుద్ధమైన “అస్థితా”  
కలుగుచున్నది. (అస్థితా = అహమస్మి యని  
భావము) సవికల్పసమాధినుండి ఉత్థానకాల  
మందు బాహ్యభ్యంతర సంపూర్ణవృత్తులు -  
లేక స్పృశ్చి - తనయందు స్వగతభేదరూపముగా  
ప్రకాశించుచున్నది.

శ్లో॥ సర్వభూతేషు చాత్మానం  
సర్వభూతాని చాత్మని।

అని యనుభూతమగుచున్నది. ఏ విషయమందు  
చిత్తమాబద్ధమై తద్గతభావంబున నిర్దిష్టసమయ  
మున అవిచ్ఛిన్నరూపమున స్థిరమగుచున్నదో  
యదియే “ఏకాగ్రమనఃస్థితి” యని చెప్పు  
చున్నారు. “తైలధారావతు” లేక “మధు  
ధారావతు”. అవిచ్ఛిన్నరూపముగా మనస్సు  
యొక్క అవస్థయే “ఏకాగ్రమనఃస్థితి”.

సూత్రకారు డిట్లు చెప్పుచున్నాడు: ఒక  
వృత్తి నివృత్తియైన పిదప మరల నట్టివృత్తియే  
సంభవమగుచున్నది. తదనురూపవృత్తి ప్రవా  
హము సాగుచున్నచో - అట్టిచిత్తమే ఏకాగ్ర  
చిత్తమని చెప్పబడుచున్నది. చిత్తమేకాగ్ర  
స్వభావము నెప్పుడు పొందునో - అహోరాత్ర  
ములు అధికాంశసమయములందు - చిత్తమేకా

గ్రమగుచున్నది. స్వప్నావస్థయం దేకాగ్ర  
స్వప్నము కలుగునపు డాచిత్త మేకాగ్ర  
మని చెప్పబడుచున్నది. జాగ్రదవస్థా సంస్కార  
ములవలన స్వప్నము సంభవించును. జాగ్రద  
వస్థయందు అత్యధికకాలము సహజముగా చిత్త  
మేకాగ్రమైనచో - స్వప్నములోగూడ నట్లే  
యుండును.

ఏకాగ్రతయొక్క లక్షణము - భృవస్మృ  
లేక ఆత్మస్మృతి. జాగ్రత్సంస్కారముచే స్వప్న  
మందుకూడ ఆత్మ విస్మరణము కానేరదు.  
కేవల శారీరకస్వభావ వశమగు నింద్రియములు  
జడమగుచున్నవి, ఏకాగ్రభూమిక ఆయత్తమైన  
సంప్రజ్ఞాత సమాధిస్థితియగుచున్నది. ఆ సమా  
ధియే కైవల్యసాధకము. యోగీశ్వరుల మనస్సు  
సమాధ్యవస్థలో సర్వవిధముల చింతారహిత  
మగుచున్నది. సుషుప్త్యవస్థలో అనగా స్వప్న  
శూన్యమైన గాఢనిద్రలో మనస్సు చింతనా  
శక్తిలేనిదగుచున్నది. తదవస్థాపన్నమగు మనస్సు  
“నిరుద్ధమనస్”ని చెప్పబడుచున్నది.

నిరోధసమాధి అభ్యాసముద్వారా చిత్తము  
దీర్ఘకాలము వరకు స్థాయియగు నిరోధ  
మాయత్తమగునప్పు డాచిత్తావస్థ “నిరోధ  
భూమి” యని చెప్పుదురు. నిరోధభూమి  
ద్వారా చిత్తము విలీనమై కైవల్యప్రాప్తమగు  
చున్నది. సమాధి లాభము పొందినవాడై  
వశుడు - సంయమియగు పురుషుడు సర్వాం  
గీణశుద్ధిని పొంది త్రితాపముక్తిని పొందు  
చున్నాడు

శ్లో॥ అయం తు పరమో ధర్మో  
యద్ యోగే నాత్మదర్శనమ్।  
అపి చ—  
వినిష్ఠున్న సమాధిస్తు

ముక్తిం తత్రైవ జన్మని।

ప్రాప్నోతి యోగీ యోగాగ్ని

దగ్ధకర్మ చ యోఽచిరాత్॥

ఈ యోగగ్రము - నిరుద్ధమనస్సు అసాధారణము, అమోఘము. ఈ యవస్థను తెలిసికొనుటకై శాస్త్రుకాదు లిట్టి దృష్టాంతములను ప్రదర్శించుచున్నారు.

పగటి వేళ మండుస్వభావముగల ఏపదార్థముంచినను మండు పెండలో దగ్ధముకానేరదు. భూతద్దమున కిరణములు ఘనీభూతమై దానిచే దాహ్యపదార్థము దగ్ధమై భస్మమగుచున్నది. దీనికి కారణమేమన ఆ భూతద్దములో సూర్య కిరణసమూహము ఘనీభూతమై కేంద్రీభూతమగుటవలన దాని శక్తి వేయిరెట్లు వృద్ధిపొందుచున్నది. ఆ రీతిగా చంచలమనస్సు ఒకపర్యాయమేకాగ్రము లేక నిరుద్ధముచేయజాలినమీద దానివలన విషయవాసనలు సమూలముగా భస్మీభూతమగును. ఇం దాశ్చర్యకరమైన దేదియిలేదు. మనస్సు ఏకాగ్రము - లేక - నిరుద్ధమైనరెండుటలో అభ్యస్తము చేయమనుష్యుడు వాని నెరుంగుట మిక్కిలి కఠినము. ఏకాగ్రతలేక నిరుద్ధమనస్సునందు కామక్రోధాదులు - హర్షశోకాదులు - సుఖదుఃఖాదులు నిలువనేరవు.

భోగవాసనాశూన్యుడు కానప్పుడు మనస్సు సిరమై - ధ్యానమునందు నిమగ్నుడు కానేరడు. అనగా వైరాగ్యయుక్తుడు కానేరడు. పర

మాత్మతో అభిన్నభావమువలన ఆత్మచైతన్యజ్ఞానమైన పిదప దేహాత్మబుద్ధి నష్టమగుచున్నది. ధ్యానయోగమువలన తన నిత్యచైతన్యస్వరూపధారణ నిశ్చితమైన పిదపనే సర్వభూతములందు చైతన్యశక్తి లేక బ్రహ్మశక్తి ఉపలబ్ధమగుచున్నది. ఆత్మధ్యానావలంబనుడగు సాధకుడు తన పృథక్ సత్త్వాస్వరూపమును విస్మరించి పరమాత్మయొక్క చిత్ స్వరూపమును పొందుచున్నాడు. మధ్యలో ఆత్మసాక్షాత్కారమున ఎల్లప్పుడును సత్యపాలనము - చిత్తైకాగ్రతా సాధనము - అంతటను జ్ఞానవికాసదర్శనము - బ్రహ్మచర్యము ఆవశ్యకమైయున్నవి. ఎట్లుస్వప్నజాతుడైన పుత్రునియొక్క అంతఃకరణముకంటె వేరు సత్తా లేదో ఆ విధముగానే అవిద్యయొక్క విషయస్పృహపదార్థములకు ఆత్మాతిరిక్తమగు పృథక్ సత్తా లేదు. ఏ విధముగా స్వర్ణముకంటె భిన్నాలంకారముల సత్తా లేదో - దేశకాలవిచ్ఛిన్నమైన స్వర్ణముయొక్క అనిత్య-ఆకారము మాత్రము అలంకారనామముచే ఖ్యాతిని పొందియు స్వర్ణము ఎట్లు సత్యమైనదో - ఆవిధముగానే బ్రహ్మాతిరిక్తమైన విశ్వముయొక్క భిన్నసత్తా లేదు. బ్రహ్మమే సత్యము. బ్రహ్మము జ్ఞానమువలన జగత్తు. బ్రహ్మజ్ఞానహీనులైన మనుష్యులయెడల జడరూపముగా గోచరించును ఈ జగత్తుకాని బ్రహ్మాస్వరూపముకంటె భిన్నమైనదికాదు.

ఓం తత్సత్.

# శ్రీ తు రీ యా నం ద లే ఖా వ ళి

శ్రీహరిశరణమ్

ఆల్మోరా,

19-7-'16.

ప్రియ దే...

నీవు వ్రాసిన యుత్తరము చేరినది. నీవు డేమముగా నున్నావనియు, భగవద్ధ్యాన భజనాదుల నాచరించుచున్నావనియువిని యెంతయు సంతసించుచున్నాను. భోజనమున గ్రాహ్య గ్రాహ్యములన్న విభేదము ప్రవర్తకులకొఱకే గాని యితరులకుగాదు. ఎవనికి మనస్సు భగవల్లగ్నమై యుండునో అతని కీ విభేదము లనా వశ్యకములు. మనస్సు భగవల్లగ్నము గావించుటయే ముఖ్యతయము. శ్రీ వివేకానంద స్వాములవారి గ్రంథములందు పఠించిన విషయము జ్ఞప్తియందుండవచ్చును. ఒకానొకచోట వారిట్లు పలికియున్నారు : 'ఒకానొక వ్యక్తి ఒకానొకప్పుడు మాంసపుముక్కనో లేక ఏదేని నిషిద్ధాహారమునో సేవించినంత మాత్రమున భగవద్కరుణాసాగరమే శుష్కించినచో అట్టి భగవదుపాసనవలని ప్రయోజనమేమి?' అనగా ఆహారవిషయము అంత ముఖ్యమయినదికాదు. భావమునే శుద్ధము గావించుకొనవలయును. ఒకడు పందిమాంసమును దినినను భగవంతుని సేవింపగలిగినచో నదియే యాతనికి హవిష్యాన్నము కాగలదు. హవిష్యాన్నమును భుజించినను వాడు నీచప్రవృత్తికలిగియుండనేని— ద్వేషము మాత్సర్యము మున్నగు నీచగుణము

లను గలిగియుండనేని—ఆ యాహారమువలని ప్రయోజనమేమి? నేను హవిష్యాన్నమును భుజించువాడనుగదా యన్న దంభము అహంకారము ప్రబలి యతనిని అధోగతికి దీసికొని పోవును.

మాటలనుబట్టి ఖాద్యాఖాద్యవిభేదము అనవసరమని, అందువలన ప్రయోజనమేమాత్రము లేదని తలపవలదు. ఈ విషయమునందు మనస్సు నింతగా జౌరసియరాదనియే నాయభిప్రాయముగా గుర్తించియుండువు. మన మనస్సంతయు భగవంతునికే చెందవలసినది. ధనమును విడిచి విడిబట్టను ముడివైచుటవంటిది యిది. ముడివైచుట ధనముకొఱకేగదా? ఆ ధనములేని ముడివలని ప్రయోజనమేమి? అట్లే నియమము లన్నియును భక్తిసాధనలన్నియును భగవంతుని బ్రాపించుటకే. మన మనస్సు భగవల్లగ్నము కానిచో నియమమువలన నే ప్రయోజనము గలుగగలదు? సమస్తమును వ్యర్థమే. చిన్న నాడు నేను విన్న పాట యొకటి జ్ఞప్తికివచ్చుచున్నది. పాటభావము :

'నే నే ధనముతో బీవెంటును? ఓ భగవానుడా? అమూల్యరత్న మనదగు హృదయము నకు ధనమువంటివాడవు నీవు. నిన్ను మాత్రము నేను దాచుకొనగలిగినచో నిక సమస్తమును వదలి పర్ణకాలయందైనను హాయిగా బీవింపగలను. ఆ సమయమున నా హృదయాధినాథుడ



వైన నీవు నా హృదయమునంతటిని నీ యుజ్జ్వల  
కాంతియము గానింతువు,

నేను సమ స్తదుఃఖములనుండి తప్పించుకొని  
నిన్ను పిలిచినపుడు నీవు నన్ను విడిచిపోవలదు,  
నిన్ను విడిచి సంసారమధ్యమున నే నెట్లు నివ  
సింపగలను,

ధనము, కౌరవము—నీవివలని ప్రయోజన  
మేమి? ఇనియన్నియు నాతో రాజాలవుగదా?

నీవు నా వాడవు, నేను నీ వాడను, నా  
కెన్నటికిని నీవే.'

ఇదియే భావము. మిగిలినవన్నియు తన్ను  
విడిచిపోవునదియే. మూన్నాళ్ల ముచ్చటయే.  
శాశ్వతములుగావు. భగవంతుడాక్కడే శాశ్వ  
తుడు. భగవంతుడుమాత్రము మనలోనున్నచో  
నెన్నిటికిని దుఃఖము కలుగనేరదు. మహా  
దుఃఖము సైతము హృదయముగ భగవానుని  
జూడగలిగినచో సపారానందముగా మారి  
పోవును. భగవానుని మనవానినిగా జేసి  
కొన్నచో నింక నేదియు మనకవసరములేదు.  
'యాఖియాసాధే సబ్ సాధే సబ్ జాయే,  
జ్యాయాసింఛే మురుగో ఫూలే ఫలే ఆజ్  
హాయ్—ఒకదానియం దాశపెట్టుకొన్నచో  
ఆ యాశ నెరవేరగలదు. పదింటియం దాశ  
పెట్టుకొన్నచో నది నెరవేరజాలదు. ఒకచెట్టు  
మూలమున నీరుపోసినచో పుష్పములతోడను

ఫలములతోడను ఆ చెట్టు నిండును. కాని  
ఆ నీటినే పలుచోట్ల జల్లినచో ఏ ఫలమును  
గలుగజాలదు. అందువలననే భగవానుని గను  
గొనగలిగినవారందరును 'నిన్ను వినా నేను  
దేనిని గ్రహింతును' అని పలికియున్నారు.

ఇచ్చట శీతకాలమున చాల బాగుగా  
నుండును. గ్రీష్మకాలమునందును కొద్దిగ బాగు  
గనేయుండును. శీతకాలమున నిచ్చట చలి  
భరింపరానిది. గ్రీష్మకాలమున మనోహరముగా  
నుండును. అందువలననే యనేకు లా సమయ  
మున నిచ్చట నివాసమును గల్పించుకొందురు.  
మార్గము అత్యంతకష్టమే. అయినను ఒకపరి  
వచ్చినచో ఈ పర్వతశ్రేణి సౌందర్యము,  
నిర్మలవాయుప్రసారము—నీవివలన ఆ కష్టము  
లన్నియు మటుమాయములగును, కాశీహరిద్వా  
రమునకువలె నీ ప్రదేశమునకుగూడ శాస్త్రీయ  
ప్రఖ్యాతి కలదో లేదో యెఱుగను గాని  
హిమాలయప్రదేశమున నిది ఉత్తరఖండము.  
పార్వతీ పరమేశ్వరుల స్థానము. మఱియు  
శ్రీ వివేకానందస్వాములవారి స్మృతియందు  
మాకు సన్నిహితము. అందెంతమాత్రము సంది  
యములేదు.

నా శుభాశీర్వాచనములు,

ఇట్లు,

శ్రీ తురీయానంద

# రాయలసీమ క్షామనివారణయందు శ్రీరామకృష్ణ సేవాసంఘ సహాయోద్యమము

[స్వాతంత్ర్యసిద్ధి కలిగినను, నాటినుండియును భారతవర్ష ప్రజలకు నిత్యావసరములగు కూడు గుడ్డలయం దనలే కోఱతనివారింపబడలేదని యెల్లరకును విశదమే! నేటి యీ ట్లామపరిస్థితియు, ఇంతటి భీషణ గ్రీష్మమును 1886 పిదప నెన్నడును ప్రజాసీకము అనుభవించి యుండలేదని చరిత్రవలన దెలియుచున్నది. జరిగిన నాలుగు సంవత్సరములనుండియు వర్షములు కురియక పంటలుపండక ప్రజలు తిండికి గుడ్డలకు ఎంతో కఱవునబడి అల్లలాడి పోవుచున్నారు. ముఖ్యముగా రాయలసీమయందు ప్రజలు ఎంతో దీనగతికిలోనై త్రాగుటకు నీరు సయితము లేనివారై అల్లలాడి పోవుచున్నారు. ఈ సమయమున నుభిక్షముగనున్న ప్రదేశములందలి ప్రజలు సోదర మానవుల ప్రాణరక్షణమున నెంతయు సాయము చేయవలసియున్నారు. రాజ్యాంగమువారు కొంత సేవచేయుచున్నారు. అది అసమగ్రము. ప్రజలలోని విషయప్రచారార్థము మేము గతమాసము ప్రచురించిన నివేదికను మఱల ప్రచురించుచున్నాము.]

రాయలసీమయందు నేడు ప్రబలిన కాటకము వర్ణనాతీతమని ప్రతి ఆంధ్రునకును దెలిసినవిషయమే. ఆహార పానీయములు లేక ప్రజలు అల్లలాడిపోవుచున్నారు. మిక్కుటమయిన ఎండలవలన, వర్షాభావమువలన పంటలు నశించుటయేకాక బావులు, చెరువులు మున్నగునన్నియు ఎండిపోయి, త్రాగుటకు

సయితము నీరు దొరకక నానావస్థలకు ప్రజాసీకము లోనుగావలసివచ్చినది. ప్రజలలోపాలు పశువులుగూడ మేత, నీరు లేక క్రుంగి కృశించి పోవుచున్నవి.

ఇట్టి భీభత్సపరిస్థితి యిటీవల నెప్పుడును సంభవించలేదు. ఈ సమయమున 'అన్నమో రామచంద్రా' యనుచు నలమటించుచున్న ప్రజలకు సహాయము చేయుటకు శ్రీరామకృష్ణ (మిషన్) సేవాసంఘము పూనుకొన్నది. శ్రీరామకృష్ణసంస్థకు 'ఆంధ్రప్రభ' గూడ తోడు నీడయగుట వలన ఈ సంస్థవారు ట్లామపీడితుల కపార సహాయము చేయగలుగుచున్నారు. ప్రతి దినము సోదరమానవసేవకై సేవాదళమునందు యువకులు విరివిగాజేరి కార్యక్రమమును చక్కగా నిర్వర్తించుటయందు ఈ సంస్థకు సహాయము చేయుచున్నారు.

రాజమహేంద్రవరమునందలి శ్రీరామకృష్ణ మతాధ్యక్షులు శ్రీనిత్యబోధానందస్వాముల వారు రాయలసీమ ట్లామనివారణ కార్యక్రమమునకు బూనుకొని సేవాదళమును సమకూర్చి 'ఆంధ్రప్రభ నిధి' సాయమున నచ్చటి ట్లామ పీడితుల కత్యంత సహాయము చేయుచున్నారు. వీరి సేవ నిరుపమానమని జిల్లా కలెక్టరులు మున్నగువారెల్లరు ప్రశంసించుచున్నారు.

శ్రీస్వాములవారు రాజ్యాంగమువారితో సంప్రతించి ట్లామపీడిత ప్రాంతములకు ఉచిత రవాణా సౌకర్యములనుగల్పించి పల్లెపల్లెకు

సాయము గావించుచున్నారు. ధనియక చెఱువులో శ్రీరామకృష్ణసేవాసంఘమువారు ధాన్యపంపక కేంద్రమును ప్రారంభించిరి. దానికి అనంతపురము జిల్లాకలెక్టరు టి. జె. జాక్స్ ప్రారంభోత్సవము చేశారు. ఈ కేంద్రంలో కొనుగోలుశక్తి నశించి నిరుపేదలయిన టౌమ పీడితులకు ఉచితముగా ధాన్యము పంచి పెట్టుచున్నారు. 10-వ తేదీనాడు సంబులపల్లి కుంట గ్రామములో శ్రీరామకృష్ణ సేవాసంఘమువారు మరొక ధాన్యపంపక కేంద్రమును స్థాపించి రోజుకు తలకు ఎనిమిది ఔన్సుల ధాన్యమువంతున పంచిపెట్టుచున్నారు. ఈ కేంద్రములలో ఒక్కొక్క దానియందును దాదాపు ఎనుబది కుటుంబములవారికి తలకు రోజుకు 8 ఔన్సుల వంతున ఉచితముగా ధాన్యము పంచిపెట్టుచున్నారు. మొత్తము మీద నిట్టి కేంద్రములు చిత్తూరునందు రెండు, కడప జిల్లాయందు అయిదు, అనంతపురము జిల్లాయందు రెండును ప్రారంభింపబడినవి. ఈ కేంద్రములన్నింటియందును ఒక్కొక్కదానియందు సరాసరి 300 బాధితులకు సహాయముచేయబడుచున్నది. చిన్న బిడ్డలకు పాలిచ్చుటకు కడపజిల్లాలో 4 కేంద్రములు ప్రారంభింపబడినవి. అందు ప్రతిరోజు సరాసరి 640 పిల్లలు రోజునకు రెండుపూటలు పాలు పుచ్చుకొనుచున్నారు.

బద్వేలి తాలూకా అంబవరము గ్రామము నందు అగ్నిప్రమాదమువలన ఇండ్లన్నియు కూలిపోగా శ్రీరామకృష్ణమిషను కార్యకర్తలు అచ్చటికి హుటాహుటినేగి బాధితులకు ఆహార ధాన్యపంపక కేంద్రమును నెలకొల్పి సహాయము చేయుచున్నారు. అగ్నిప్రమాదమువలన సర్వ

స్వమును గోలుపోయిన కుటుంబీకులకు మిషను వారు వస్త్రాలుగూడ పంచిపెట్టుటకు ఆలోచించుచున్నారు. తుమ్మలచెరువు చుట్టుప్రక్కల బావులను లోతుచేయుటకు మిషనువారు 1,700 రూపాయలు ఖర్చుపెట్టి యున్నారు. ఇట్టివి అనేకము గలవు.

తూర్పుగోదావరి జిల్లా వేళంగి గ్రామస్థులు పంపిన 250 బస్తాల బియ్యము, 60 బండ్లగడ్డి మిషనువారు కృతజ్ఞతతో నందుకొనియున్నారు. ఈ సందర్భమున తమకు దోడ్పడిన వేలాది సోదర మానవులకు మిషనువారు కృతజ్ఞత తెలుపుచున్నారు. ఇట్టి ధాన్యపంపక, గడ్డి పంపక కేంద్రములు, గంజి సత్రాలు అవసరమునకు దగినన్నింటిని ప్రారంభించుటకు మిషనువారు బడకంకణులై యున్నారు.


పశువులకు ఉచితముగా గడ్డి పంచిపెట్టుటకు గడ్డి డిపోలుగూడ శ్రీరామకృష్ణ సేవాసంఘమువారు స్థాపించియున్నారు. ఈ కార్యము నందు సేవాసంఘమునకు 'ఆంధ్రప్రభ' చేయుచున్న సహాయ మనిర్వచనీయము. ఆంధ్రప్రజా సీకము సోదరాంధ్రులకు సాయముచేయుట యందు శ్రీరామకృష్ణ సేవాసంఘమువారికి తోడ్పడును గాత!

విరాళములు పంపగోరువారు :

కార్యదర్శి, శ్రీరామకృష్ణమిషన్, మైలాపూరు, మద్రాసు అనుచిరునామాకుగాని, శ్రీనిత్యబోధానందస్వామి, రామకృష్ణసమాజము, కడప అను చిరునామాకుగాని పంపవలసినదిగా బ్రార్థించుచున్నాము.

ఎంతటి స్వల్ప విరాళములయినను కృతజ్ఞతతో నందుకొనబడును.

# సురజ్ మల్స్



313, ఎస్.ప్లె నేడ్, మద్రాసు.

8—(S—11)

లాల్జి గోధు & కంపెనీవారి



మార్కు గమనించి  
కొనుడు  
మోస పోకుడు

లాల్జి గోధు అండ్ కో  
సాకార్ వేట, మదరాస్

(L.G 8-11)

# శ్రీ రామకృష్ణమత ప్రచురణములు

శ్రీ రామకృష్ణ బోధామృతము (సంగ్రహ జీవితసహితము)

540 పుటలు సర్వాంగ సుందరముగు చతుర్థ ముద్రణము వెల రూ. 3-4-0

శ్రీ మద్భగవద్గీత

480 పుటలు శ్రీధరీయ టీకాసారప్రతిపద టీకాతాత్పర్య విశేషార్థ సహితము రూ. 3-0-0

శ్రీ వివేకానంద జీవిత చరిత్ర

482 పుటలు పండిత పాపర రంజకమైన శైలి. అంచును 6-వ కూర్పు రూ. 3-0-0

శ్రీ శారదాదేవి చరిత్ర

256 పుటలు ఇంటింటను ఉండెడిగిన దివ్యగ్రంథము. మద్దులూలుకు రెండవ కూర్పు వెల రూ. 1-12-0

శ్రీ నాగమహాశయుని జీవిత చరిత్ర

186 పుటలు (అక్షరప్రాయుడగు గృహస్థుని జీవితము) వెల రూ. 1-4-0

కారదా ప్రసంగములు	...	2 8 0	గురూపదేశములు	...	0 8 0
ప్రబోధరత్నాకరము	...	2 4 0	నానందస్మరణ యుద్ధవిధానము	...	0 6 0
రాజయోగము	...	2 4 0	నా గురుదేవుడు	...	0 6 0
కర్మయోగము	...	1 8 0	శ్రీ పరమహంస జీవిత సంగ్రహము	...	0 4 0
భక్తియోగము	...	1 4 0	నవీన భారతదేశము	...	0 4 0
వివేకానందలేఖావళి (మొదటి భాగము)	1	8 0	ముక్తిమార్గము	...	0 3 0
వివేకానందలేఖావళి (రెండవ భాగము)	1	8 0	సర్వం విష్ణుమయం జగత్ (తెలుగు)	...	0 3 0
అనుష్ఠాన వేదాంతము	...	1 4 0	శ్రీ రామనామ సంక్షిప్తము	...	0 1 0
వివేక నూర్మోదయము	...	1 0 0	యతిగీతము (పద్యకావ్యము)	...	0 1 0
శ్రీ పరమహంస నీతికథారత్నములు	...	0 12 0	నా మతము	0 0 6	దజను 0 5 0
భక్తిమార్గము	...	0 8 0	సింహ గర్జన	0 0 6	దజను 0 5 0
ఓకాగో నగరోపన్యాసములు	...	0 8 0			

ఇవియేకాక

సంస్కృత, ఆంగ్ల, ద్రావిడ, హిందీ, కన్నడ గ్రంథములును

వేదాంతకేసరి (ఆంగ్లము) శ్రీ రామకృష్ణ విజయము (తమిళము)

అను మాన ప్రక్రితులును మామొద్ద దొరుకును

శ్రీ రామకృష్ణ పరమహంస, శ్రీ శారదాదేవి, శ్రీ వివేకానందస్వామి

మున్నగువారి ఛాయాచిత్రములును మామొద్ద దొరుకును

ఇట్లు వ్రాయుడు :

మేనేజరు, శ్రీ రామకృష్ణమతము, మైలాపూరు, చెన్నపురి.

సంపాదకులు : శ్రీ ఋతరావంత్స్వామి ; శ్రీ వెదురుమూడి వేంకటకృష్ణరావు  
శ్రీ శే. ఎన్. ఎన్. రాజన్ గారిచేతి జ్యూపిటరు ప్రెస్ లిమిటెడ్ (జి. టి. మద్రాసు) న ముద్రింపబడి,  
శ్రీ శుద్ధసత్యనందస్వామిచే శ్రీ రామకృష్ణమతము (మైలాపూరు) నుండి ప్రచురింపబడినది. 20-5-52.

